

سُورَةُ نَصْرِ

مدینہ منورہ میں نازل ہوا۔ اس میں تین آیتیں ہیں

سورہ نصر مدنیہ ہے | سورہ نصر کے بارے میں صحیح قول یہی ہے کہ یہ سورت شریفہ

مدینہ منورہ میں نازل ہوئی۔ اسی وجہ سے جمہور مفسرین کرام نے اس کو مدنیہ لکھا ہے اور

ہم نے بھی اسی قول کو اختیار کیا ہے۔ چنانچہ حضرت ابن عباسؓ نے فرمایا:۔ انزل

بالمدينة اذ جاء نصر الله والفتح۔ (ابن مردويه) سورہ اذ جاء نصر الله

والفتح مدینہ منورہ میں نازل ہوا۔ اور حضرت عبداللہ بن زبیرؓ سے بھی اسی طرح مروی

ہے:۔ انزل اذ جاء نصر الله بالمدينة۔ (ابن مردويه) سورہ نصر مدینہ منورہ

میں نازل ہوا۔ اور حضرت عطاء بن یسارؓ نے فرمایا:۔ نزلت اذ جاء نصر الله

والفتح کلّھا بالمدينة بعد فتح مکه ودخول الناس فی الدین۔ (ابن جریر)

اذ جاء نصر الله والفتح والی پوری سورت مدینہ منورہ میں نازل ہوئی۔ فتح مکہ کے

بعد اور تمام عرب دین اسلام میں داخل ہونے کے بعد۔ اسی طرح اور روایات بھی

ہیں جن سے اس سورت شریفہ کا مدینہ منورہ میں نازل ہونا معلوم ہوتا ہے۔ البتہ

ایک روایت حضرت ابن عمرؓ سے اس طرح مروی ہے:۔ قال هذه السورة
 نزلت على النبي صلى الله عليه وسلم اوسط ايام التشریق بمنى وهو
 في حجة الوداع اذ اجاء نصر الله والفتح حتى ختما فعرف رسول الله
 صلى الله عليه وسلم انه الوداع۔ (ابن ابی شیبہ عبد بن حمید، بنار ابو یعلیٰ
 ابن مردويه، بیہقی) حضرت ابن عمرؓ نے فرمایا کہ یہ سورت شریفہ اذ اجاء نصر الله
 والفتح منی کے مقام پر ايام تشریق کے وسط میں حضور نبی اکرم صلی اللہ علیہ وآلہ وسلم
 پینازل ہوئی۔ جبکہ آپ حجۃ الوداع کے لئے تشریف لائے ہوئے تھے۔ آپ نے پوری
 سورت شریفہ آخر تک پڑھ سنائی۔ پھر حضور اقدس صلی اللہ علیہ وآلہ وسلم پہنچ گئے
 کہ اب اس جہاں سے رخصت ہونا قریب ہے، اور یہ حجۃ الوداع ہے۔ اس
 روایت سے اس کا مکہ ہونا پایا جاتا ہے مگر حافظ ابن رجب حنبلی نے اس روایت کے
 نقل کرنے کے بعد لکھا ہے:۔ ان السناد ضعیف جداً۔ اس کی سند
 نہایت ہی ضعیف ہے۔ فقیر عرض کرتا ہے کہ اگر اس روایت کی صحت تسلیم بھی کر لی
 تو اس کا مطلب یہ ہو سکتا ہے کہ حجۃ الوداع میں یہ مقام منیٰ حضور انور صلی اللہ علیہ
 وآلہ وسلم نے اس کو جمع عام میں پڑھ سنایا۔ اس سے راوی نے خیال کیا کہ یہ
 سورت شریفہ ابھی نہیں نازل ہوئی ہے۔ حالانکہ اس کا نزول حجۃ الوداع سے

پیشتر، فتح مکہ کے بعد ہی ہو چکا تھا لیکن راوی کو اس کی اطلاع نہ تھی۔ اس توجیہ سے تمام روایات کا باہم اتحاد ہوتا اور بظاہر جو اختلاف معلوم ہو رہا ہے وہ رفع ہو جاتا ہے۔
واللہ اعلم۔

ما قبل سے ربط | اس سورت شریفہ کا ما قبل سورت سے ربط اس طرح ہے کہ سورہ

کافرون میں جیسا کہ بیان ہو چکا کفار قریش یہ چاہتے تھے کہ حضور اکرم صلی اللہ علیہ و آلہ وسلم کے ساتھ قریش کا اختلاف کسی طرح ختم ہو جائے اور باہم کسی قسم کی مخالفت باقی نہ رہے۔ اس کے لئے انھوں نے یہ تجویز پیش کی تھی کہ ایک سال تک آپ ہمارے

بتوں کی پرستش کرتے رہیں یا صرف استلام ہی کر لیں یعنی ان کو بوسہ دیں اور چوم لیں۔ پھر ایک سال تک ہم آپ کے خدا کی پرستش کرتے رہیں۔ اور صمد سبحانہ تعالیٰ کو بھی

یہ منظور تھا کہ قریش کا خلاف باقی نہ رہے۔ ہادی اسلام علیہ الصلاۃ والسلام اور آپ کی قوم متفق و متحد ہو جائے لیکن اس کی صورت وہ نہیں جو قریش نے پیش کی تھی وہ

تو امر باطل کی دعوت تھی جو کسی صورت میں قابل قبول نہ تھی۔ بلکہ اس کی یہ صورت

ہونی چاہئے کہ کفار جتنا چاہیں اپنا زور دکھائیں اور ضعیفی مخالفت اور انذار سانی

ان سے ممکن ہے وہ سب کچھ کر گزریں آخر میں اللہ سبحانہ تعالیٰ و تقدس کی تائید

اور مدد سے باطل پر حق کی فتح ہو۔ اس کے بعد جو اتحاد و اتفاق پیدا ہو گا وہ ایسا

زبردست ہوگا جو کبھی ٹوٹ نہ سکے گا۔ چنانچہ آخر کار وہی ہوا جو حق سبحانہ تعالیٰ کو منظور تھا
ظاہر ہے کہ بغیر تائید الہی کے ایسا کامیابی ممکن نہیں ہے

کیا فائدہ فکر بیش و کم سے ہوگا ہم کیا ہیں جو کوئی کام ہم سے ہوگا
جو کچھ بھی ہوا ہو اکرم سے تیرے جو کچھ ہوگا ترے کرم سے ہوگا
غرض سورہ کافرون میں اسلام کے آغاز کا بیان تھا اور سورہ نصر میں اس کا انجام
بتلایا جا رہا ہے۔ آغاز اور انجام میں جو مناسبت اور ربط ہے وہ ظاہر ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

اِذَا جَاءَ نَصْرُ اللّٰهِ وَالْفَتْحُ ۝ وَرَأَيْتَ النَّاسَ يَدْخُلُوْنَ

فِیْ دِیْنِ اللّٰهِ اَفْوَاجًا ۝ فَسَبِّحْ بِحَمْدِ رَبِّكَ ۝ وَاسْتَغْفِرْ لَهُ ۝ اِنَّهٗ

كَانَ تَوَّابًا ۝ جب آپ کے مدد اللہ کی اور فتح اور آپ دیکھیں لوگوں کو کہ داخل

ہوتے جا رہے ہیں دین میں اللہ کے فوج فوج توپاکی بیان کیجئے اپنے رب کی اس کی

شنا کرتے ہوئے اور بخشش چاہے اس سے بے شک وہ توبہ کو بہت قبول کرنے

والا ہے

نصر اللہ کی تفسیر "نصر" کے معنی مدد اور اعانت کے ہیں جو عموماً دشمن کے مقابلے میں

کی جاتی ہے تاکہ دشمن مغلوب ہو جائے اور اس پر کامیابی حاصل ہو۔ اور ظاہر ہے کہ مدد
 جس درجہ کی ہوگی اسی حد تک کامیابی کی توقع کی جاسکتی ہے۔ مدد کرنے والوں کے چونکہ
 اقسام ہیں اور مدد کرنے والا اپنی طاقت اور استطاعت کے مطابق مدد کرتا ہے
 اس لئے اس کے نتائج بھی مختلف ہوں گے۔ پھر ہر کام کی اہمیت کے لحاظ سے اور دشمن
 کی قوت و طاقت کے مد نظر مدد بھی اسی درجہ کی مطلوب ہوگی۔ بغیر اس کے کامیابی کی
 امید محض خیالی بات ہوگی۔ یہ تقریر ایسی صورتوں سے متعلق ہے جہاں مقابلہ مخلوق کا
 مخلوق سے ہو یعنی کسی جنس کا مقابلہ اسی جنس سے ہو۔ اس میں جمادات، نباتات،
 حیوانات، جن وانس سمی داخل ہیں مثلاً کسی پتھر کو توڑنا ہے تو اس سے قوی تر پتھر
 درکار ہوگا۔ علیٰ ہذا القیاس دیگر مخلوقات کے مقابلے کے لئے بھی ان سے قوی تر چیز
 کی ضرورت ہوگی۔ لیکن جب مقابلہ غیر جنس کے ساتھ ہو تو یہ اصول و ہمارے گریہ
 پیغمبروں سے مقابلہ | حضرات انبیاء و مرسلین علیہم السلام کو اپنی امتوں سے جس قدر
 اللہ سے مقابلہ ہے | مقابلہ درپیش ہوئے۔ وہ ایسے تھے کہ ان کا مقابلہ
 ان مقدس ہستیوں کی ذات سے نہ تھا۔ وہ صرف اللہ سبحانہ تعالیٰ کا پیام لے
 بندوں تک پہنچانے پر مامور تھے۔ و ما علی المرسل الا البلاغ المبین
 لہذا جس قدر مقابلہ کفار کے پیغمبروں کے ساتھ رہے وہ دراصل اللہ سبحانہ تعالیٰ کے

ساتھ تھے۔ حق و باطل کا مقابلہ تھا۔ اس میں ماوشا کی مدد کیا کام دے سکتی تھی۔ یہاں ضرورت تھی نصر اللہ کی۔ اور جب کسی امر میں اللہ تبارک و تقدس کی مدد شامل حال ہو تو دشمن کی ناکامی اور پیغمبروں کی کامیابی یقینی ہوگی۔ خالق کے مقابلے میں مخلوق کہاں ٹھہر سکتی ہے؟ ارشاد باری ہے:۔ ان ینصرکم اللہ فلا غالب لکم وان یخذ لکم فمن ذالذی ینصرکم من بعدہ۔ اگر اللہ سبحانہ تعالیٰ تمہاری مدد فرمائے تو کوئی تم پر غالب نہیں آسکتا۔ اگر وہی دست کش ہو جائے تو اس کے بعد وہ کون ہو سکتا ہے جو تمہاری مدد کر سکے؟ پھر یہ امر بھی پوشیدہ نہیں کہ بندوں کی مدد عالم ناسوت کی بعض چیزوں کی حد تک محدود ہے جن پر ان کو کچھ اقتدار دیا گیا ہے۔ اس میں بھی بااوقات انسان کو ناکامی کا منہ دیکھنا پڑتا ہے۔ اور اللہ سبحانہ تعالیٰ کا اقتدار اعلیٰ ساری کائنات پر ہے۔ ان اللہ علیٰ کل شئی قدير۔ یقیناً اللہ تعالیٰ ہر چیز پر پوری طرح قدرت رکھتا ہے۔ کائنات میں عالم ناسوت کے سوا اجروت، ملکوت، لاہوت، سب کچھ داخل ہے۔ اور عالم ناسوت کی قوت، اُن دیگر عوالم کے مقابلے میں سچ ہے۔

پیغمبروں کی مدد کا وعدہ الہی | پیغمبروں کی نسبت اللہ سبحانہ تعالیٰ کا فرمان ازی ہے:۔ انا لنصرہن رسولنا۔ یقیناً ہم اپنے رسولوں کی ضرورت کو مدد کریں گے۔

چنانچہ جب کبھی ان بزرگوں کو ضرورت داعی ہوئی۔ انھوں نے یار گاہ الہی میں التجا کی
 چنانچہ حضرت نوح علیہ السلام نے جب دیکھا کہ آپ کی قوم سر جڑھ رہی ہے اور مکند
 ایذا رسانی سے نہیں چوکتی۔ یہ دعا فرمائی:۔ رَبِّ اِنِّیْ مَغْلُوْبٌ فَانْقُصْ۔ اے
 میرے پروردگار! اب میں مغلوب ہوا جا رہا ہوں لہذا آپ مدد فرمائیے۔ اس پر
 ساتھ ہی جو کچھ ہوا اس کو اس طرح بیان فرمایا گیا:۔ فَفَتَحْنَا الْاَبْوَابَ السَّمَاءِ
 بِمَاءٍ مِّنْهُمۡ وَفَجَّرْنَا الْاَرْضَ عَیۡوُنًا فَالْمُتَّقِی الْمَآءِ عَلٰی اَمْرٍ قَدَرٍ۔ پھر فوراً
 ہم نے آسمان کے دروازے لگا کر برسنے والے پانی کے کھول دیئے۔ اور زمین سے
 چشمے پھوٹ پھوٹ کر نکلنے شروع ہو گئے پھر اوپر اور نیچے کے پانی ایک مقرر کئے ہوئے
 انداز پر جا ملے۔ پھر کیا تھا کہ خشک زمین آن کی آن میں بحرِ خوار کی شکل میں تبدیل
 ہو گئی۔ وَحَمَلْنَاهُ عَلٰی ذَاتِ الْوَاۡحِ وَدَسَّرَ تَحۡوٰیۡ بِاَعۡیُنِنَا جَزَاۗءَ مَلۡنَ کَانَ کُفۡرًا۔
 اور ہم نے نوح کو سوار کرادیا ایک کشتی پر جو تختیوں اور کیلیوں کو جوڑ کر بنائی گئی تھی۔
 وہ کشتی ہماری آنکھوں کے سامنے سے گزر رہی تھی۔ یہ بدلہ ملا تھا ان کو جن کا انکار کیا
 جارہا تھا۔ اِنَّہٗ بِحَاۡنَةِ تَعَالٰی کَاۡیَہٗ یُّہٰی اَرۡشَادُہٗ:۔ وَلَقَدْ سَبَقَتۡ کَلِمَتُنَا لِعِبَادِنَا
 الْمُرْسَلِیۡنَ اَنۡہُمْ لَہُمۡ الْمَنۡصُورُونَ وَاِنَّ جُنۡدَنَا لَہُمۡ الْغَالِبُونَ۔ اور ہمارا وعدہ
 ہمارے بھیجے ہوئے بندوں یعنی پیغمبروں سے پیش از پیش ہو چکا ہے کہ بالضرورت ان کی مدد

کی جائے گی اور یقیناً ہمارا لشکر (جو ہمارے پیغمبروں کو ماننے والوں سے ترتیب دیا جائیگا) بالضرور وہی سب پر غالب ہو کر رہیگا۔ چنانچہ جس قدر پیغمبروں کا حال قرآن کریم کی مختلف سورتوں میں سنا گیا اس سے ظاہر ہے کہ ہر پیغمبر علیہ السلام کو اللہ سبحانہ کی نصرت اور تائید کفار کے مقابلے میں ہمیشہ شامل حال رہی اور ہر موقع پر کامیابی پیغمبروں ہی کو حاصل ہوتی رہی یہاں تک کہ فرود اور فرعون جیسے بڑے بڑے بادشاہوں نے بھی اپنے پیغمبر کا کہنا مانا تو ان کو بھی دیکھتے دیکھتے نیرت و نابود کر دیا گیا اور پیغمبر علیہ السلام ہی کی فستح ہوئی۔

حضور اکرم سے نصرت الہی کا وعدہ | ہمارے نبی کریم علیہ التحیۃ والتسلیم کے ساتھ ان

عمومی وعدوں کے علاوہ خصوصی وعدہ بھی اس بارے میں فرمایا گیا تھا: **وَنُصْرُكُ** اللہ نصر عزیزا۔ اور اللہ سبحانہ تعالیٰ غلبہ لانے والی مدد کے ساتھ آپ کی (اے نبی کریم!) مدد فرمائے گا۔ اور آپ کے متبعین کے بارے میں بھی وعدہ دیا گیا:۔

وَكَانَ حَقًّا عَلَيْنَا نَصْرُ الْمُؤْمِنِينَ۔ ہم نے ایمان والوں کی نصرت کو خود پورا قرار دے لیا ہے۔ چنانچہ حضور اقدس صلی اللہ علیہ وآلہ وسلم جب تک اس عالم فانی میں رونق افروز رہے ہر ہر موقع پر اللہ سبحانہ کی مدد ہمیشہ فرمائی گئی۔ بدر کے موقع پر جو مدد دی گئی اس کی نسبت ارشاد ہوا: **وَلَقَدْ نَصَرَكُمُ اللَّهُ بَدْرًا** و انتم

اذلّۃ۔ اور بے شک اللہ سبحانہ تعالیٰ نے غزوہ بدر کے موقع پر تمہاری فرمائی ایسی حالت
 میں کہ تم کم و زار ذلیل سمجھے جاتے تھے۔ اس وقت تک کفار اسی غزوہ میں مبتلا تھے کہ
 یہ مٹھی بھر مسلمان جو نہتے اور بے مایہ ہیں ہم سے مقابلہ کیا کر سکتے ہیں۔ مگر نصرت الہی نے
 جب مسلمانوں کا ساتھ دیا تو معلوم ہوا کہ نصر اللہ کی کیا شان ہے؟ اسی طرح دیگر غزوات
 کا حال ہے۔ چنانچہ یہ بھی ارشاد ہوا: وَلَقَدْ نَصَرَكُمُ اللَّهُ فِي مَوَاطِنَ كَثِيرَةٍ
 وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ تُغْلِبْكُمْ شَيْئًا وَضَاقَتْ عَلَيْكُمْ
 الْأَرْضُ بِمَا رَحُبَتْ ثُمَّ وَلَّيْتُم مَّدْيَنَ۔ اور بے شک اللہ سبحانہ تعالیٰ نے
 بہت سارے موقعوں پر تمہاری مدد فرمائی۔ اور غزوہ حنین میں بھی جبکہ تم کو اپنی کثرت
 پر ناز ہو رہا تھا۔ کہ آج ہماری تعداد کفار کے مقابلے میں بڑھی چڑھی ہے لہذا ہم
 مغلوب نہ ہوں گے، پھر تمہاری عدوی برتری کچھ بھی تمہارے کام نہ آ سکی۔ اور زمین
 باوجود اپنی وسعت کے تم پر تنگ ہو گئی پھر تم پیٹھ پھیر کر واپس چلے آئے۔ ایسے نادر
 وقت میں بھی ہماری مدد تھی کہ اس کی بدولت تم کو کامیابی نصیب ہوئی۔ اس سے
 معلوم ہوا کہ کامیابی کا دار و مدار نہ کثرت تعداد پر ہے اور نہ اسلحہ پر نہ دیگر سامان حرب پر
 نہ مال و دولت پر نہ رسد پر اور نہ دوسری کسی چیز پر۔ کامیابی موقوف و منحصر ہے نصرت
 الہی پر صرف نصرت الہی پر۔ جیسا کہ اوپر بیان کیا گیا۔ ان ینصرکم اللہ فلا

غالب لکھوان یحذ لکم فمن ذالذی ینصرکم من بعدہ۔ اگر نصرت الہی
 تمہارے شامل حال ہو تو پھر کوئی بھی تم پر غالب نہیں آسکتا۔ اور اگر وہی اپنی نصرت چھوڑ دے
 (روئے زمین میں) کون ہو سکتا ہے جو تمہاری مدد کو آئے؟ بہر حال نصرت الہی کا یہ وعدہ
 حضور نبی اکرم صلی اللہ علیہ وآلہ وسلم اور آپ کے اصحاب کبار رضوان اللہ علیہم اجمعین کیا تھا
 تھا۔ جو ہر حال میں آپ کے شریک حال رہ کر دل و جان سے ساتھ دے رہے تھے جنکی
 کامیا بیاں عالم آشکار ہیں۔

امتہ جو منہ سے نصرت الہی کا وعدہ | مسلمانوں کی آنے والی نسلوں کے لئے بھی نصرت

الہی کا وعدہ دیا گیا ہے ارشاد ہے: — یا ایہا الذین آمنوا ان تنصروا اللہ ینصرکم
 ویشبہت اقلہا مکم۔ اے ایمان والو! اگر تم اللہ سبحانہ کی مدد کرتے رہو گے تو وہ بھی تمہاری
 مدد فرمائے گا بلکہ تم کو ثابت قدم رکھیگا۔ پھر کسی کی مجال نہ ہوگی کہ تم کو اپنی جگہ سے
 ہٹا سکے۔ یہاں یہ معلوم کرنا ضروری ہے کہ مسلمان بندے اللہ سبحانہ کی مدد کرتے رہنے کی
 جو شرط عائد فرمائی گئی ہے اس سے کیا مراد ہے؟ حضرت قتادہ فرماتے ہیں: — حق
 علی اللہ ان یعطی من سألہ وان ینصر من نصرہ۔ (عبد بن حمید ابن جریر) اللہ
 پاک نے خود پر واجب کر لیا ہے کہ جو کوئی مسلمان اس سے مانگتا ہے وہ ضرور اس کو اسکی
 منہ مانگی مراد دیتا ہے اور جو کوئی اس کی مدد کرتا ہے اللہ سبحانہ بھی اسکی مدد فرماتا ہے۔

بظاہر یہ معلوم ہوتا ہے کہ اللہ سبحانہ کی مدد کرنے سے مراد اس کے دین کی مدد ہے۔ مطلب یہ ہے
 کہ جب مسلمان اعلیٰ کلمۃ اللہ کے لئے نکلتا ہے تو نصرت الہی اس کے شامل حال ہوتی ہے
 اعلیٰ کلمۃ اللہ میں تقریر، تحریر، نیز جان و مال کا راہ خدا میں خرچ کرنا اور قربان
 کرنا سبھی داخل ہے۔ تقریر و تحریر اہل علم کا حصہ ہے اور انفاق مال دولت مندوں
 اور اغنیاء کا فریضہ اور جان کی بازیگانانہ فوجانوں اور بہادران اسلام کا کام ہے۔
 کسی میں یہ تینوں صفات جمع ہوتے ہیں اور کسی میں ایک یا دو۔ غرض ہر مسلمان کو
 اپنی مقدور بھر دین اسلام کی خدمت حرب استطاعت ضروری ہے۔ جو کوئی شخص
 جس درجہ اس میں حصہ لے گا نصرت الہی بھی اس کا ساتھ دیگی۔ تاریخ شاہد ہے کہ
 جب تک مسلمان ان صفات کے حامل رہے نصرت و تائید الہی بھی ساتھ دیتی رہی اور
 ان کا نام روشن رہا اور جب سے اس جذبہ میں فتور اور کمی واقع ہو گئی ہے اس کا نتیجہ بھی
 ظاہر ہے۔ بہر حال ہر فریق کو پھر سے اپنی کمر ہمت چیت کرنے کی ضرورت ہے۔ تمام مسلمان
 ان صفات کے جامع ہونا ضرور نہیں بلکہ ہر فریق کی اتنی تعداد ہونی چاہیے جو وقت
 کی ضرورت کی تکمیل کر سکے۔ اسی وجہ سے شرع شریف نے تحصیل علم دین اور انفاق
 مال اور اہل باطل سے جدال و قتال کو فرض کفایہ قرار دیا ہے اگر بحسب ضرورت
 ایک ایک جماعت اس کے لئے تیار ہے اور اپنا فرض انجام دیتی رہے تو یہ فیضی

سبکی طرف سے ادا ہو جائیں گے اور اگر کوئی اس کو انجام نہ دے تو سب گنہگار اور ماخوذ ہوں گے۔ یہ مدد بندوں کی طرف سے ہے جو اللہ سبحانہ کے دین کو دیا جائیگی۔

بندے کی نصرت | علامہ راعب الصبہانی لکھتے ہیں: — نصرة العبد لله
اللہ سبحانہ کے ساتھ | ہونصرة لعباده والقيام بحفظ حدوده ورعايته

عہودہ واعتناق احکامہ واجتناب کھیدہ۔ (مفردات) بندے کی طرف سے

اللہ سبحانہ تعالیٰ کی مدد کے معنی یہ ہیں کہ بندگان خدا کی مدد کی جائے۔ اور مدد و شہر

پر قائم رہنے کی سعی کی جائے۔ اور اللہ سبحانہ کے دے ہوئے عہود کو پیش نظر رکھا جائے۔

اور اس کے احکام کی پابندی کی جائے یعنی ہمیشہ ان کی تعمیل کی جائے۔ اور جن چیزوں سے

منع فرمایا ہے ان سے کنارہ کش رہے۔ یہ صفات جس قوم میں موجود ہوں تو وہ انصار اللہ

کہلانے کی مستحق ہے یعنی اللہ تعالیٰ کی مدد کرنے والے۔ اور ایسی قوم کو بالفاظ دیگر حزب اللہ

فرمایا گیا ہے۔ یعنی اللہ والی جماعت ہے۔ جو قوم صفات مذکورۃ الصدر کو اپنا شعار

بنالے حق سبحانہ تعالیٰ کی طرف سے بھی اس کی مدد کی جانی لازمی ہے جیسا کہ ارشاد باری

ہے: — اولئك حزب الله الا ان حزب الله هم الغالبون۔ سفا

صدر کی حامل جماعت اللہ والی جماعت ہے اور یاد رہے کہ اللہ والی جماعت ہی

غلبہ پانے والی ہے۔ اور دوسری جگہ ارشاد ہوا: — ولا تھنوا ولا تحزنوا وانتم

الاعلون ان کنتم مؤمنین۔ اور پست ہمت نہ بنو اور نہ غم کھایا کرو۔ اور تم ہی سر بلند ہو گے اگر تم ایمان والوں کی راہ پر قائم رہو گے۔ اور ایمان والوں کی صفت اختیار کرو گے۔ یہ دنیا امتحان گاہ ہے اور اس میں تمہاری یہ زندگی اسی وقت کامرانی سے ہمکنار ہو سکیگی جبکہ تم اس امتحان میں کامیاب رہو۔ ارشادِ باری ہے: —

ليعلم الله من ينصره ورسوله بالغيب ان الله لفي حق عزيز
يذكرنا منظور ہے کہ تم میں سے کون ہے جو اس کی اور اس کے رسولوں کی غائبانہ مدد کے لئے کمر بستہ ہے، یقیناً جانو کہ اللہ تعالیٰ ہر حیثیت سے قوت کاملہ رکھتا ہے پوری طرح غالب ہے۔ لہذا جس حد تک تم اس کی مدد کے لئے کھڑے ہو گے اسی مناسبت سے تمہاری مدد کی جائے گی اور اسی حد تک تم کو کامیابی حاصل ہوگی۔

حضرت | حضور انور صلی اللہ علیہ وآلہ وسلم کے عہد مبارک میں آپ کے عالمِ ناسوت کے ذریعہ اصحابِ کبار رضوان اللہ علیہم اجمعین کی پیشگوئی کا

سامنے ہے۔ پھر تابعین و تبع تابعین اور ائمہ مجتہدین جن کے عہد کو خیر القرون فرمایا گیا ہے وہ بھی تمہارے پیشِ نظر ہے۔ دیکھو ان کی پاک زندگی کیسی کامیاب تھی وہ دینِ حق کو قائم کرنے اور تمام دنیا میں اس کی تبلیغ و اشاعت کرنے کیلئے کمر بستہ ہو گئے تھے تو اللہ تبارک و تعالیٰ نے بھی ہر موقع پر ان کی مدد کس کس طریق سے

فرمائی؟ عالم ناسوت کے علاوہ تمام عوالم خواہ وہ عالم جبروت ہو یا عالم ملکوت اور عالم لاہوت۔ ایسا معلوم ہوتا تھا کہ ساری خدائی ان کی نصرت کے لئے کھڑی ہوئی تھی۔ اسی وجہ سے کہ وہ مبارک ہمتیاں بھی اللہ سبحانہ کے دین حق کا بول بالا کرنے کے لئے تن من و حن کی بازی لگا چکے تھے۔ حضور اکرم صلی اللہ علیہ وآلہ وسلم نے فرمایا:۔

نُصِرْتُ بِالْصَّبَا وَ اُهْلِكَتْ عَادًا بِاللَّجُورِ۔ باد صبا کے ذریعہ میری مدد فرمائی گئی اور قوم عاد مغرب کی ہو ا کے ذریعہ تباہ و برباد کر دی گئی۔ "ہو ایک ہی ہے لیکن قدرت الہی کے کرشمے دیکھو کہ باد صبا مشرق سے آتی ہے۔ غزوہ احزاب میں اسکے ذریعہ حضور اکرم صلی اللہ علیہ وآلہ وسلم کی مدد فرمائی گئی جس سے کفار کے قدم اکھڑ گئے۔ کفار قریش عرب کے تمام قبائل کو اکٹھا کر کے حضور انور صلی اللہ علیہ وآلہ وسلم کے مقابلے اور اسلام و مسلمانوں کو بیخ و بن سے اکھیر پھینکنے کے لئے مدینہ پر حملہ آور ہوئے تھے، مگر ایک باد تند کے آگے ٹھہر نہ سکے۔ یہ کفار تھے تو اس قابل کہ سب کے سب ہلاک کر دئے جاتے جس طرح کہ قوم عاد ہلاک کر دی گئی تھی۔ مگر اللہ پاک کو منظور تھا کہ آگے چل کر ان ہی دشمنان دین سے اپنے دین حق کی خدمت لی جائے اس لئے صرف ان کا منہ پھیر دیا گیا جدال و قتال کی نوبت آتی تو ایک بھی بچ نہیں سکتا تھا۔ اس میں بھی حضور رحمۃ للعالمین صلی اللہ علیہ وآلہ وسلم کی خاطر منظور تھی کیونکہ یہ سب آپ ہی کی

قوم سے تھے۔ ورنہ یہی ہوا تو م عاد پر بھی چلی تھی جس سے کوئی بھی بچ نہ سکا۔ ساری قوم تباہ ہو گئی جس کی تفصیل کئی جگہ تفسیر ہذا میں گزر چکی ہے۔

حضور کی نصرت | حضور پاک صلی اللہ علیہ وآلہ وسلم نے یہ بھی فرمایا: —
عالم ملکوت لا ہوت کے ذریعہ نصرت بالمرعب صلیہ شہر۔ میری مدد رعب کے

ذریعہ بھی فرمائی گئی جو (قلم و اسلام سے ہرمت میں) ایک مہینے کی راہ تک چھایا ہوا تھا۔ ان حدود میں جس قدر سلطنتیں دشمنان اسلام کی قائم تھیں ان میں سے کسی کی مجال نہ تھی کہ قلم و اسلام کی طرف نظر اٹھا کر بھی دیکھ سکے۔ تمام کے تمام اپنی اپنی جگہ سہمے ہوئے تھے یا دصبا کے ذریعہ جو مدد فرمائی گئی وہ عنصری نصرت تھی غزوہ بدر اور احد وغیرہ میں نصرت فرمائی گئی وہ ملکوتی نصرت تھی جس میں مسلمانوں کی مدد کے لئے آسمان سے فرشتے اتارے گئے۔ تھے اس نوع کی نصرت انبیائے سابقین صلوات اللہ وسلامہ علیہم علیہم اجمعین کے ساتھ بھی فرمائی گئی تھی۔ مگر کفار کے دلوں میں مادی اسلام علیہ الصلاۃ والسلام کا جو رعب ڈال دیا گیا یہ لاهوتی نصرت ہے۔ جو حضور سید المرسلین صلوات اللہ وسلامہ علیہم اجمعین کی خصوصیت خاصہ ہے۔ اللہ سبحانہ تعالیٰ کا ارشاد ہے: —

سنلتقی فی قلوب الذین کفروا الرعب بما آثر کو ابالہ۔ عنقریب ہم کافروں کے دل میں رعب ڈال دیں گے اس وجہ سے کہ وہ اللہ کے ساتھ شریک

پھراتے ہیں۔ یہ عرب حضور صلی اللہ علیہ وآلہ وسلم کے طفیل میں آپ کے بعد بفضلہ تعالیٰ آپ کی امت مرحومہ کا تاقیامت کفار کے دلوں میں پڑا ہوا ہے۔ عارف رومی فرماتے ہیں :-

ہدایت حق است این از خلق نیست این جنیں ہدیت ز صنادیق نیست

نصرت الہی کے بعد | اسی سلسلہ میں یہ بھی معلوم رہے کہ نصرت الہی ناسوتی ہو یا کامیابی دور نہیں جبروتی و ملکوتی جب کسی کے شامل حال ہوتی ہے تو فتح و

کامرانی میں دیر نہیں لگتی۔ اللہ تبارک و تعالیٰ کا ارشاد ہے :- **وَاٰخِرُ نَجٰتٍ لِّكُم مِّنْكُمْ** نصرت من اللہ و فتح قریب و بشر المؤمنین۔ (آخرت کی کامیابی جو اہل ایمان کا خصوصی حصہ ہے اور جس کے آگے ہفت اقلیم کی بادشاہت بھی کوئی چیز نہیں اس کے علاوہ) اور ایک دوسری چیز ہے جس کے تم خواہشمند ہو وہ اللہ کی طرف سے نصرت اور قریب میں کامیابی۔ (وہ بھی تمہیں مل جائیگی) اور (اے نبی کریم!) آپ ایمان والوں کو اس کی بشارت و خوش خبری سنا دیجئے چنانچہ آپ نے یہ بشارت سنا دی پھر یہ بھی حکم الہی ہوا غنا :- **يَا أَيُّهَا الَّذِينَ آمَنُوا كُونُوا أَنْصَارًا لِلَّهِ**۔ اے ایمان والو! تم اللہ کے انصار (مددگار) بنے رہو، یعنی اس کے دین کی حمایت میں کمر بستہ رہو چنانچہ مسلمانوں کی ایک زبردست جماعت ایسی بھی تھی جن کا نام ہی ”انصار“ تھا۔

انھوں نے جو کارہائے نمایاں انجام دئے اور جو کامیابی اسلام اور مسلمانوں کو ان کی نصرت کی بدولت حاصل ہوئی زمانہ اس کو فراموش نہیں کر سکتا۔ یہ سب اللہ سبحانہ کی طرف سے ایک معمولی مدد تھی جو نصر من اللہ کا ایک نمونہ ہے۔

فتح و کامرانی نصرت الہی یہاں یہ ارشاد ہو رہا ہے : — اذا جاء نصر اللہ کے ساتھ ساتھ ہے جب آجائے اللہ کی مدد“ یہ اشارہ ہے لاہوتی مدد

کی طرف جو ناسوتی، جبروتی اور ملکوتی مدد سے بے نہایت ارفع و اعلیٰ ہے۔ نصر من اللہ اور نصر اللہ کا فرق یہیں سے ظاہر ہوتا ہے۔ یعنی نصر من اللہ۔ اللہ سبحانہ کی طرف سے کچھ مدد۔ خواہ وہ عالم ناسوت کی ہو یا عالم جبروت و ملکوت کی۔ چونکہ یہ عالم بھی اللہ سبحانہ کے پیدا کئے ہوئے ہیں اس لئے یہ مدد بھی من اللہ یعنی اللہ پاک کی طرف سے ہوئی۔ یہ بھی حق سبحانہ تعالیٰ ہی کی مدد ہے مگر بالواسطہ۔ اسی کا نتیجہ ہے نصر من اللہ و فتح قریب۔ اللہ سبحانہ کی طرف سے کچھ مدد ہو تو فتح اس سے قریب ہی ہے۔“ اور اس سورت کریمہ کا آغاز اس طرح فرمایا جا رہا ہے : — اذا جاء نصر اللہ و الفتح۔ جب آجائے مدد اللہ کی اور فتح۔ گویا لاہوتی مدد اور فتح و کامرانی ایک دوسرے سے صرف قریب ہی نہیں بلکہ ساتھ ساتھ ہے۔ یہ ہے نصر اللہ۔ یعنی اللہ سبحانہ کی لاہوتی مدد۔

والفتح کی تفسیر

وَالْفَتْحُ۔ اور (جب آجائے) فتح و کامرانی۔ فتح کے معنی

ہیں کھول دینا۔ اس کا مقابل اور ضد ہے غلق۔ یعنی بند رکھنا۔ مطلب یہ کہ جن

امور پر اب تک بندش تھی آئندہ کے لئے ان پر سے بندش اٹھالی گئی۔ اور ان کو کھول

دیا گیا۔ فتح سے مبدل کر دیا گیا۔ مفسرین کرام فرماتے ہیں کہ الفتح سے مراد فتح مکہ

ہے یعنی الفتح میں الف لام مضاف الیہ محذوف کے عوض میں لایا گیا ہے فتح مکہ

کہتا منظور ہے۔ حضرت ابوسعید خدریؓ فرماتے ہیں:۔ قال رسول اللہ صلی اللہ

علیہ وسلم یوم الفتح ہذا ما وعدنی ربی۔ (طبرانی) حضور اکرم صلی اللہ علیہ

وآلہ وسلم نے فتح مکہ کے دن ارشاد فرمایا کہ یہ فتح وہی ہے جس کا میرے پروردگار نے مجھے

وعدہ دیا تھا شمر قراء اذ اجاء نصر اللہ والفتح۔ پھر آپ نے یہ آیہ کریمہ تلاوت

فرمائی جس کا ترجمہ یہ ہے:۔ جب آجائے اللہ کی مدد اور فتح۔ یعنی فتح مکہ۔ یا یہ کہ

حضور نے پوری سورت شریفہ تلاوت فرمائی جس کی تفسیر آگے آرہی ہے۔ اس

حدیث شریفہ سے پایا جاتا ہے کہ سورہ نصر فتح مکہ کے وقت رمضان ۸ء میں

نازل ہو چکا تھا۔

فتح مکہ کا واقعہ | فتح مکہ کا واقعہ بہت ہی وقت مولانا قاضی ثناء اللہ پانی پتی قدس سرہ نے

اپنی تفسیر مظہری میں احادیث شریفہ و اخبار واردہ کے پیش نظر جو بیان فرمایا ہے اس کو اختصاراً کے ساتھ ہدیہ ناظرین کیا جاتا ہے : —

اوائل ذی قعدہ ۳۱ھ میں بمقام حدیبیہ جو صلح نامہ حضور اکرم صلی اللہ علیہ وآلہ وسلم اور قریش کے مابین مرتب ہوا تھا اس میں یہ بھی تھا کہ فریقین دس سال تک ایک دوسرے سے جنگ نہ کریں گے نیز قبائل عرب کو آزادی رہیگی کہ وہ جس فریق کے ساتھ چاہیں معاہدہ کر لیں، اس بنا پر بنی بکر نے قریش کے ساتھ اور خزاعہ نے حضور انور صلی اللہ علیہ وآلہ وسلم کے ساتھ معاہدہ کر لیا۔ ان دو قبیلوں میں قدیم عداوت تھی۔ ابھی دیر نہ ہوئی تھی کہ سال بھی نہ گزرے تھے کہ بنی بکر کی ایک شاخ بنی نغاشہ نے خزاعہ پر حملہ کر دیا۔ اس میں قریش نے ہتھیاروں سے بنی بکر کی نہ صرف امداد کی بلکہ قریش کے چند سربراہ اور وہ لوگ رات کے وقت چھپ کر بنی بکر سے جا ملے۔ جن میں صفوان بن امیہ، عکرمہ بن ابی جہل، ہبیل بن عمرو، شیبہ بن عثمان، خویط بن عبد العزیٰ وغیرہ سرغنہ اپنے غلاموں کو ساتھ لیکر لڑائی میں شریک رہے۔ اور خزاعہ کے (۲۳) آدمی مارے گئے۔ قریش سے یہ حرکت تو ہو گئی مگر بعد کو پچھتائے لگے اور ایک دوسرے کو لعنت ملامت کرنے لگے۔ اور عمرو بن سالم غمری چالیس سواروں کے ساتھ مدینہ آیا۔ اور ادھر اس سے پہلے حضور اقدس صلی اللہ علیہ وآلہ وسلم

فرمایا:۔ یتقضون العهد لامیرید اللہ۔ یہ لوگ عہد شکنی کر کے ایک اعظم کو
دعوت دے رہے ہیں جو ارادہ الہی میں ہے۔ ام المؤمنین سیدتنا عائشہ رضی اللہ تعالیٰ عنہا
نے یہ سن کر عرض کیا:۔ خیر؟ اس میں خیر تو ہے؟ ارشاد ہوا:۔ خیر۔ اس میں خیر ہی
ہے۔“ خزاعی مذکور نے جب واقعہ کی خبر دی تو آپ سنتے ہی اٹھ کھڑے ہوئے۔ ردائے
مبارک کو سنبھالنے بھی نہ پائے اور یہ فرمانے لگے:۔ لانصرمت ان لم انصرک
یا عمر و بن انصرمہ نفسی۔ عمرو! اگر میں تیری مدد نہ کروں پوری قوت سے جس سے کہ
میں اپنی ذات کی مدد کرتا ہوں تو میری مدد بھی نہ ہو۔“ اولاً آپ نے قریش کو یہ پیغام
دیا کہ ان باتوں میں سے کسی ایک کو اختیار کریں، تیسری متوالین کا خون بہا اور کریں
یا نبی نفاذ کے جن اشخاص نے عہد شکنی کی ہے ان کو حوالہ کر دیں۔ یا صلح نامہ کا عدم
کر دیا جائے۔“ جب قاصد نے قریش کو یہ پیغام پہنچا دیا تو وہاں سخت اختلاف اُٹا
ہوا بالآخر یہ قرار پایا کہ صلح نامہ ہی کا عدم کر دیا جائے۔ قاصد نے واپس آ کر جواب
سنایا تو آپ نے صحابہ کرام سے مشورہ فرمایا۔ حضرت عمرؓ کی رائے یہ تھی کہ جنگ۔
حضور اکرم صلی اللہ علیہ وآلہ وسلم نے بھی اسی کو پسند فرمایا۔ اور خفیہ طور پر تیاریاں
شروع فرمادی گئیں۔ قریش نے صلح نامہ کا عدم تو قرار دیا مگر اس پر بھی چپتا لگے۔
بالآخر ابوسفیان کو مدینہ بھجوا دیا۔ ابوسفیان نے اپنی خدمت ام المؤمنین حضرت ام حبیبہ

رضی اللہ تعالیٰ عنہما کے گھر آکر فرش مبارک پر بیٹھنا چاہا۔ انھوں نے جھڑک دیا کہ
 حضور اقدس صلی اللہ علیہ وآلہ وسلم کے فرش مبارک پر تم نہیں بیٹھ سکتے۔ تم تو پتھر کے
 پجاری ہو۔ یہاں سے نکل دو بار اقدس میں حاضری دی اور خوشامد و جاپوسی کی
 بہت ساری باتیں کیں مگر آپ نے کچھ جواب نہ دیا۔ پھر حضرت ابوبکر صدیق رضی اللہ
 تعالیٰ عنہ سے سفارش چاہی، انھوں نے صاف جواب دے دیا کہ یہ مجھ سے نہیں
 ہو سکتا۔ پھر حضرت عمر فاروق رضی اللہ تعالیٰ عنہ سے خواہش کہ وہ کچھ سفارش
 کریں۔ حضرت عمرؓ نے فرمایا: واللہ لو لم اجد الا الذر لجاہدکم
 خدا کی قسم! اگر میں اپنا ساتھ دینے والوں میں ایک کس بجے کے سوا اور کسی کو بھی
 نہ پاؤں تب بھی اسی کو لے کر تم لوگوں سے جہاد کروں گا۔ پھر سیدنا علی رضی اللہ
 تعالیٰ وجہہ کے پاس آکر کہا کہ علی! ساری قوم قریش کے مقابلہ میں آپ مجھ سے
 قریب تر ہیں۔ (ہم دونوں دو حقیقی بھائیوں اُمیہ اور ہاشم کی اولاد ہیں) لہذا
 آپ رسول اللہ صلی اللہ علیہ وآلہ وسلم کے پاس میری سفارش کیجئے۔ سیدنا علی رضی
 اللہ تعالیٰ وجہہ نے فرمایا: ابوسفیان تم پر افسوس ہوتا ہے تمہیں معلوم ہونا چاہیے
 کہ حضور اکرم صلی اللہ علیہ وآلہ وسلم نے جو عزم مصمم فرمالیا ہے اس کے خلاف کسی کو
 کچھ کہنے کی جرات بھی ہو سکتی ہے؟ اس وقت جناب سیدہ فاطمہ الزہراء علیہا السلام

الصلاة والسلام بھی وہاں تشریف فرما تھیں، ابوسفیان نے ان سے بھی سفارش
 چاہی جناب سیدہ نے بھی انکار فرمادیا۔ پھر ابوسفیان نے یدنا علی مرتضیٰ سے کہا
 کہ کم از کم آپ مجھ کوئی مشورہ دیجئے۔ آپ نے جواب دیا: **واللہ لا اعلم**
شیئاً یغنیک ولکنک ستید بنی کنانہ فقم فاجر بین الناس
شتم الحق بارہضک۔ بخدا کوئی تشفی بخش صورت میرے علم میں نہیں ہے، البتہ تم کو
 پورے قریش کی سیادت حاصل ہے لہذا یہاں سے اٹھ کر جمع عام میں کہہ دو کہ
 میری طرف سے سب کو امان ہے۔ یہ کہہ اپنی جگہ چلے جاؤ، ابوسفیان نے پھر کہا، کیا
 آپ سمجھتے ہیں کہ اس سے کچھ کام بن جائیگا؟ حضرت شیر خدا نے فرمایا، امید تو نہیں لیکن
 اس کے سوا میرے پاس کوئی تدبیر بھی نہیں۔ ابوسفیان نے وہاں سے سیدہ عائشہؓ کی طرف
 حاضر ہو کر اعلان کیا۔ **یا ایہا الناس انی قد اجرت بین الناس۔** لوگو! میں نے
 سب کو امان دیدی، اور ساتھ ہی اونٹ پر سوار ہو کر چل دیا۔ مکہ پہنچنے پر
 لوگوں نے سوالات شروع کئے۔ ابوسفیان نے ساری سرگزشت سنا دی۔ مکہ والوں
 نے کہا۔ **واللہ ان اسر ادعلی الا ان لعب بات۔** خدا کی قسم! علی نے تو تم کو
 صرف کھلونا بنانا چاہا۔ اور کچھ نہیں، ادھر حضورؐ اور علیؓ اور سلمہؓ مدینہ پر
 حضرت ابوذر غفاریؓ کو نائب بنایا اور دس ہزار کا لشکر جبرائیلؑ کے روانہ ہوا۔ راستے میں

دیگر قبائل اسلم، غفار، مزینہ، اشجع، سلیم وغیرہ سے دو ہزار اور فراہم ہو گئے۔ رمضان شریف کا
 ہینہ تھا۔ سب روزے سے تھے۔ مقام کدید پر پہنچ کر آپ نے بوقتِ عصر روزہ کھول
 دیا آپ کو دیکھ کر سمجھوں نے افطار کر لیا۔ پھر ختم ماہ تک روزہ رکھنے کی نوبت آئی۔
 شرع شریف کے حکم فہم کان منکم صریضاً و علی سفر فعدۃ من ایام الخرب
 عمل کیا گیا یعنی تم میں سے جو کوئی بیمار ہو یا سفر میں ہو تو اتنے دن گن کر دوسرے
 دنوں میں روزوں کی قضا کر لے۔“

ابوسفیان بن حارث | جحنہ کے مقام پر پہنچے تو حضرت عباسؓ بن عبدالمطلب
 جعفر اور عبد اللہؓ کا اسلام ملے جو مکہ سے ہجرت کر کے آ رہے تھے جواب تک حضور اکرمؐ

صلی اللہ علیہ وآلہ وسلم کی اجازت سے مکہ ہی میں مقیم رہ کر نغم شریف پلانے کی خدمت
 انجام دے رہے تھے۔ ابواء کے مقام پر پہنچے تو حضور کے ابن عم ابوسفیان بن حارث
 بن عبدالمطلب اور ان کے فرزند جعفرؓ ملے جو مشرف باسلام ہو کر آپ کے مکہ پہنچنے
 سے قبل ہی آ رہے تھے۔ کہتے ہیں کہ ان کے ساتھ عبداللہ بن امیہ بھی تھے جو حضورؐ کی
 پھوپھی حضرت عاتکہ کے فرزند تھے۔ ابتداءً حضور نے ان سے اعراض فرمایا اور
 ارشاد ہوا کہ مجھے ان کی حاجت نہیں۔ پھر حضرت ام المومنین ام سلمہؓ کی سفارش پر
 ان کو ساتھ لے لیا۔ مقام قدیر پر پہنچے تو علم اور جہنڈے تیار کئے گئے اور ساتھ کے

قبائل میں تقسیم کئے گئے اور حضور اکرم صلی اللہ علیہ وآلہ وسلم کا لوئے مبارک حضرت زبیر کو مرحمت ہوا۔ عشا کے وقت مقام مرانظران پر پہنچے۔ یہاں تک حضور کی تشریف آوری کا حال قریش کو معلوم نہ تھا۔

ابوسفیان بن حرب حکیم بن حزام اور یہاں حکم ہوا کہ تمام صحابہ اپنی اپنی جگہ بدیل بن ورقہ کا اسلام لانا آگ روشن کریں۔ اس کو ابوسفیان بن حرب

حکیم بن حزام اور بدیل بن ورقہ دیکھ کر پریشان ہو گئے کہ یہ کیا ماجرا ہے؟ یہ لوگ تجسس اور خبر گیری کے لئے نکلے ہوئے تھے۔ ادھر حضرت عباسؓ نے فرمایا:۔

واصباح قریش واللہ لئن دخل النبی صلی اللہ علیہ وسلم مکة

عموۃ انھا لھلاک قریش الی آخر الدھر۔ قریش کی صبح ہنا بیت

افسوسناک ہوگی۔ خدا کی قسم اگر حضور اکرم صلی اللہ علیہ وآلہ وسلم کا مکہ پر بیخار ہو تو

قریش ہمیشہ کے لئے برباد ہو گئے۔ پھر حضرت عباسؓ حضور انور صلی اللہ علیہ وآلہ وسلم

کی مادہ خنجر پر سوار ہو کر جلانے کی لکڑی دودھ وغیرہ سامان خور و نوش کے انتظام

کے لئے نکلے۔ اور یہ بھی مقصود تھا کہ قریش کو کوئی خبر پہنچا دے کہ اگر مکہ پر چڑھائی

ہو جائے تو قریش کی خیر نہیں۔ بہتر یہی ہے کہ قبل از قبل وہ امن کی درخواست کریں۔

میدان میں ہزارا مقامات پر آگ کی روشنی دیکھ کر ابوسفیان نے کہا:۔ واللہ

ما سُرَّيتِ كَاللَّيْلِ نِيدَانًا۔ خدا کی قسم! آج کی رات کی طرح آگ کی اتنی تعداد میں
 کبھی نہیں دیکھی۔“ حضرت عباسؓ نے یہ بات سُن پائی اور پہچان گئے کہ یہ ابوسفیان
 کی آواز ہے۔ آپؐ نے پکار کر کہا:۔ وَيَحْيَا ابَا سَفْيَانَ هَذَا رَسُولُ اللَّهِ
 صَلَّى اللَّهُ عَلَيْهِ وَسَلَّمَ قَدْ جَاءَ بِمَا لَاقِبِلَ لَكُمْ بِهِ۔ ابوسفیان تیری خرابی
 ہو۔ یہ حضور رسول اللہ صلی اللہ علیہ وآلہ وسلم ہیں جو اتنا شکر لائے ہیں کہ تم لوگ
 اس کا مقابلہ نہیں کر سکتے۔“ وہیں حضرت عباسؓ اور ابوسفیان کی ملاقات ہوئی
 ابوسفیان نے کہا ما الحيلة۔ اب کیا تدبیر ہے؟ حضرت عباسؓ نے فرمایا اگر تو
 اسی حالت میں گرفتار ہو گیا تو تیری گردن اڑا دی جائے گی۔ لہذا میرے پیچھے اسی
 خیر پر بیٹھ جاتا کہ میں تجھے بارگاہِ نبوی میں لے چلوں۔ اور تو اس کی درخواست پیش
 کر دے۔ چنانچہ اسی پر عمل ہوا۔ جا بجا آگ روشن تھی۔ حضرت عباسؓ جس جگہ آگ
 کے پاس سے گزرتے لوگ کہتے:۔ هَذَا عَمْرٌدُ رَسُولِ اللَّهِ صَلَّى اللَّهُ عَلَيْهِ وَسَلَّمَ
 عَلَى بَعْلَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ یہ حضور رسول اکرم صلی اللہ علیہ
 وآلہ وسلم کے چچا ہیں جو حضور رسول اللہ صلی اللہ علیہ وآلہ وسلم کے خیر پر سوار ہو کر آ رہے
 ہیں۔“ پھر حضرت عباسؓ کی سواری حضرت عمرؓ کی آگ کے پاس سے گزری تو ابوسفیان
 کو دیکھتے ہی حضرت عمرؓ فرمانے لگے:۔ هَذَا ابُو سَفْيَانَ عَدُوُّ اللَّهِ الْحَدِّ لِلَّهِ

الذی امکان منہ بغیر عہد و لا عقد۔ یہ اللہ کا دشمن ابوسفیان ہے، اللہ کا
 شکر ہے جس نے اس پر بغیر کسی عہد اور قرار داد کے قابو دیا۔ یہ کہہ کر حضرت عمرؓ فوراً
 اٹھے اور تیزی سے حضور اقدس صلی اللہ علیہ وآلہ وسلم کی خدمت میں روانہ ہو گئے
 ادھر حضرت عباسؓ بھی ابوسفیان کو لئے ہوئے دربار اقدس میں تیزی سے پہنچ گئے
 اور ابوسفیان کی سفارش کرنے لگے۔ اتنے میں حضرت عمرؓ بھی پہنچ گئے اور حضرت
 عباسؓ سے کہنے لگے کہ اس کے ساتھ آپ کیا سلوک فرما رہے ہیں اسی بنا پر کہ یہ عبد اللہ
 کی اولاد سے ہے یعنی آپ کا قریبی رشتہ دار ہے۔ اگر کوئی بنی کعب یعنی میرے
 خاندان کا ہوتا تو آپ اس کی سفارش نہ فرماتے۔ مگر عباسؓ یقین مانئے آپ جن
 مشرف باسلام ہوئے مجھے آپ کے مسلمان ہو جانے سے اتنی خوشی ہوئی کہ میرے آپ
 خطاب کے مسلمان ہونے سے بھی نہ ہوتی۔ حضور رحمت عالم صلی اللہ علیہ وآلہ وسلم
 فرمایا کہ عباس! اس کو اپنے ساتھ ہی اپنی جگہ لے جائیے۔ صبح کو جب حضرت عباسؓ نے
 ابوسفیان کو دربار اقدس میں حاضر کیا تو ارشاد مبارک ہوا:۔ و یحاک یا
 ابوسفیان المریان للک ان تصالح ان لا الہ الا اللہ۔ ابوسفیان!
 افسوس ہے کہ ابھی تک تمہیں یہ معلوم نہ ہو سکا کہ اللہ کے سوا کوئی معبود برحق نہیں ہے۔“
 ابوسفیان نے عرض کیا:۔ باجی انت واقعی ما احلمک واکرمک واولک

لَقَدْ ظَنَنْتُ اَنْ لَوْ كَانَ مَعَ اللَّهِ غَيْرُهُ لَقَدْ اَغْنَى شَيْئًا بَعْدَ - مِيرِ بَاب
 آپ پر خدا ہوں، آپ کا علم، آپ کا کرم، اور آپ کی صلہ رحمی کسی ارفع و اعلیٰ ہے۔ میرا
 گمان غالب یہی ہے کہ اگر اللہ کے ساتھ کوئی ہوتا تو وہ ہمارے کچھ تو کام آتا۔ حضور
 اقدس نے پھر فرمایا: - وَيَحْلِكُ يَا اَبَا سَفْيَانَ الْمَرِيَّانُ اَنْ تَعْلَمَ اَنْتَ يَا رَسُولَ اللَّهِ
 ابوسفیان تم پر افسوس ہے کہ ابھی تک تمہیں یہ یقین نہ آیا کہ میں اللہ کا رسول ہوں؟
 ابوسفیان نے کہا: - اِمَا هَذِهِ فَفِي نَفْسِي مِمَّا شَيْءٌ - لیکن یہ دوسری بات
 مجھے اس میں کچھ تامل ہے، اس پر حضرت عباس نے فرمایا: - وَيَحْلِكُ اسْلَمُ
 وَاشْهَدُ اَنْ لَا اِلَهَ اِلَّا اللَّهُ قَبْلَ اَنْ يَضْرِبَ عُنُقَكَ - تیری خرابی ہو مہلک
 ہو جا اور تیری گروں ماری جانے سے پہلے گواہی دے کہ اللہ کے سوا کوئی معبود نہیں
 راوی کا بیان ہے: - فَشَهِدَ شَهَادَةَ الْحَقِّ وَاسْلَمَ - ابوسفیان نے فوراً
 کلمہ شہادت پڑھا اور اسلام قبول کر لیا۔ حکیم اور بدلی اس سے پیشتر ہی مسلمان
 ہو چکے تھے۔ یہ اسحاق بن راہویہ کی روایت ہے جو سند صحیح سے ثابت ہے۔ یہاں
 اور روایات بھی ہیں۔ پھر حضرت عباس نے عرض کیا کہ ابوسفیان جاہ پسند ہے
 اس کو کچھ مراعات بھی مرحمت ہو۔ رحمت عالم صلی اللہ علیہ وآلہ وسلم نے فرمایا: -
 مَنْ دَخَلَ دَارَ ابِي سَفْيَانَ فَهُوَ آمِنٌ وَمَنْ دَخَلَ الْمَسْجِدَ فَهُوَ آمِنٌ وَمَنْ

اغلق بابہ فھو آمن۔ جو کوئی ابوسفیان کے گھر میں آجائے اس کو امان ہے۔
اور جو مسجد حرام میں داخل ہو اس کو امان ہے اور جو اپنا دروازہ بند کر لے اس کو بھی
امان ہے۔“

لشکر اسلام کا مکہ میں اخلہ | یہ سنتے ابوسفیان مسجد حرام پہنچے۔ اور لڑکار کر کہنا

یا معشر قریش ہذا محمد قد جاء کھ بما لا قبل لکھ بہ واخبر بما اتی بہ
من الامان۔ اے گروہ قریش! محمد (صلی اللہ علیہ وسلم) اتنی فوج لیکر تمھارے پاس

پہنچ چکے ہیں جس کا تم مقابلہ نہیں کر سکتے۔ اور جو امان اپنے ساتھ لائے تھے اسکو بھی
سنا دیا، اس وقت تک قریش سمجھے ہوئے تھے۔ سب کے سب اپنے گھروں کو روانہ ہو

اور کچھ مسجد حرام میں پناہ گزیں ہو گئے۔ حکیم بن حزام اور بیل بن ورقاء جو مشرف
باسلام ہو چکے تھے حضور صلی اللہ علیہ وآلہ وسلم کے دست حق پرست پر بیعت کر لی تو

آپ نے ان دونوں کو قریش کے پاس روانہ فرمایا کہ ان کو دعوت اسلام دیں۔ اور
حضرت زبیر کو علم عطا فرما کر مہاجرین و انصار کا امیر مقرر فرمایا اور حکم ہوا کہ مقام حجون

کے پاس وہ علم نصب کر دیں۔ اور یہ بھی حکم ہوا کہ ہمارے آنے تک وہیں ٹھہرے نہیں
پھر آپ بھی اسی سمت سے مکہ مکرمہ رونق افروز ہوئے۔ یہاں آپ کے لئے ایک خیمہ

نصب کیا گیا۔ یہ مقام اعلیٰ مکہ کا تھا یعنی بلندی پر سے مکہ کو جانے کا راستہ۔ اور

حضرت خالد بن ولیدؓ کو حکم ہوا کہ فیشبی راستہ سے اپنے فوجی دستہ کے ساتھ داخل ہوں۔
 حضرت زبیرؓ اور خالد بن ولیدؓ کو یہ بھی ہدایت ہوئی کہ جب تک ان پر کوئی حملہ آور نہ ہو
 کسی پر حملہ نہ کریں۔ اور سعد بن عبادہؓ انصاری کو حکم ہوا کہ وہ اپنے دستہ کے ساتھ
 کداع کے راستے سے داخل ہوں ان کو بھی ایک علم عنایت ہوا۔ جب سعد مکہ میں داخل
 ہونے لگے تو جو شیعہ انداز میں کہا: — الیوم یوم المملحمہ المیوتھل الکعبۃ
 آج مدعیٹر کا دن ہے آج کعبہ کا احترام باقی نہ رہیگا۔ یعنی خوں ریزی ہوگی۔ اس کلمہ کو
 ہماجرین کے ایک صاحب نے سن لیا اور بارگاہ نبوی میں عرض کیا کہ حضور! ملاحظہ
 فرمائیں کہ سعد کیا کہہ رہے ہیں۔ قریش پران کو کیا تفوق ہو سکتا ہے؟ حضور اکرم
 صلی اللہ علیہ وآلہ وسلم نے سیدنا علی کرم اللہ وجہہ سے فرمایا کہ آپ فوراً سعد کے پاس
 پہنچیں ان سے علم لے لیجئے اور اس کو لیکر آپ خود داخل مکہ ہوں۔ چنانچہ ایسا ہی ہوا
 اور حضرت شیر خدا نے اس کو حجر اسود کے پاس نصب فرمادیا۔

قریش کی مقاومت مجہول | لشکر ظفر پیکر اسلام تین طرف سے ملیگا کرتا ہوا مکہ
 میں داخل ہو رہا تھا۔ کہیں بھی مزاحمت نہیں ہوئی۔ صرف کچھ لوگ حضرت خالد بن
 ولیدؓ کے مانع و مزاحم ہوئے۔ تیریں چلائی گئیں اور ہتھیار سنبھال لئے گئے۔ اور
 کہا گیا کہ تم یوں آسانی سے داخل نہ ہو سکو گے۔ خالد بھی مقابلہ کے لئے تیار ہو گئے

اور ساتھیوں کو جنگ کا حکم دے دیا۔ معمولی مقابلہ ہوا جس میں مشرکین کے کم از کم بارہ اور زیادہ سے زیادہ اٹھائیس مارے گئے۔ اور مسلمانوں کے صرف تین اصحاب کام آئے۔ وہ بھی اس وجہ سے کہ خالد کا ساتھ چھوڑ کر دوسری طرف بھاگ گئے تھے۔ بہر حال حملہ آوروں کو بڑی طرح شکست ہوئی۔ اور ہزیمت خوردہ ہو کر میدان سے راہ فرار اختیار کی۔ کچھ پہاڑوں پر چڑھ گئے۔ صحابہ کرام نے ان کا بھی دوز تک ایسا تعاقب کیا کہ ان کو پلٹ کر آنے کی ہمت نہ ہوئی۔

سنگین سے سنگین تر | بعض سرغنہ گردن زونی قرار پا چکے تھے ان کی نسبت
مجرمین کی معافی | نام نام سے ارشاد تھا کہ وہ جہاں ملیں قتل کر دے جائیں

اگرچہ وہ کعبۃ اللہ شریف کے پردوں میں لپٹے ہوئے کیوں نہ پائے جائیں۔ یا جو قبول اسلام کے بعد نعوذ باللہ مرتد ہو چکے تھے۔ مگر قربان جائیں حضور رحمت عالم صلی اللہ علیہ وآلہ وسلم کے کہ ان میں سے بھی بہتیرے اشخاص کی جان بخشی فرمادی گئی چنانچہ عبداللہ بن ابی سرح کو حضرت عثمانؓ کی سفارش پر چھوڑ دیا گیا۔ اور دوبارہ ان کا اسلام قبول کر لیا گیا۔ عکرمہ بن ابی جہل کے قتل کا حکم ہو چکا تھا۔ وہ مسلمان ہو کر آئے تو جان بخشی فرمائی گئی۔ ہبار بن اسود انتہا درجہ کا مودی تھا۔ مسلمانوں کی ایذا رسانی میں کوئی دقیقہ اٹھانہ رکھتا تھا۔ حضرت زینب کو جو حضور اکرم صلی اللہ علیہ

و آلہ وسلم کی بڑی صاحبزادی تھیں موقع پا کر اونٹ پر سے گرا دیا۔ جس سے اسقاط ہو گیا۔
 اور اسی صدمہ سے بعد کو جان بحق ہو گئیں۔ علی ایہا وعلیہ الصلاۃ والسلام۔ فتح مکہ کے دن
 یہ مسلمان ہو گیا تو اس کو بھی معافی دے دی گئی۔ کعب بن زہیر مشہور شاعر اپنے اشعار میں
 اسلام اور مسلمانوں کی ہجو کیا کرتا۔ خود حضور انور صلی اللہ علیہ وآلہ وسلم کی شان اقدس
 میں گستاخانہ اشعار لکھا کرتا تھا یہ بھی مسلمان ہو کر ایک مدحیہ قصیدہ لکھا اور حاضر
 دربار ہو کر پڑھ سنایا۔ جو قصیدہ بانٹ سعاد کے نام سے مشہور و معروف ہے
 اس کی سماعت کے بعد نہ صرف جان بخشی کی گئی بلکہ روئے مبارک جو زیب تن انور
 تھی اسی وقت اتار کر بطور انعام مرحمت فرمائی گئی۔ وحشی بن حرب جس نے عم رسول اللہ
 سید الشہداء حضرت حمزہ رضی اللہ تعالیٰ عنہ کو غزوہ احد میں شہید کر دیا تھا۔ فتح مکہ کے
 موقع پر طائف کی طرف بھاگ گیا تھا۔ اس لطف غیم کی خبریں سن کر حاضر خدمت ہوا
 اور مسلمان ہو گیا تو اس کو بھی معافی دے دی گئی۔ اور ارشاد ہوا کہ اگر تم سے ہو سکے تو
 ہماری نظر سے خود کو دور رکھو تا کہ حضرت حمزہ کی یاد نہ ناسے۔ وحشی نے پھر کبھی
 حضورؐ سے نہ دکھائی۔ ملک شام کی طرف چلے گئے۔ خلافت صدیقی میں سیدہ کذاب کو
 قتل کیا بعد کہنے لگے کہ عم رسول کو شہید کر کے حضور کو غمگین کیا تھا۔ آج عدو رسول کو
 قتل کر کے آپ کی مسرت کا سامان کیا ہوں۔ عمر بن ہاشم کی ہزاو کردہ لونڈی سارہ جو

ایک مغنیہ تھی اور ہجائیہ کلام گا گا کر کفار و مشرکین کو خوش کرتی تھی۔ اور یہی مغنیہ
 حاطب بن ابی بلتعقہ کا خط مکہ کو لے جا رہی تھی (جس کا قصہ سورہ ممتحنہ کی تفسیر میں گزر چکا
 ہے) مسلمان ہو گئی تو اس کو بھی معافی مرحمت ہوئی۔ ہند بنت عتبہ زوجہ اہل سفیان
 جس نے حضرت عمرؓ کا کلیجہ نکال کر چبایا تھا مسلمان ہو کر آئیں تو انھیں بھی معافی
 مل گئی صفوان بن امیہ کٹر کافر اور کٹر کافر کا بیٹا فتح مکہ کے موقع پر جدہ کی طرف فرار
 ہو گیا تھا۔ چاہتا تھا کہ مین کی طرف بھاگ جائے مگر عمیر بن وہب نے اس کی نسبت
 امن کا پروانہ حاصل کیا اور اس کو بلا کر خدمت اقدس میں پیش کیا۔ اس نے دو مہینے کی
 ہملت چاہی تاکہ قبول اسلام کے بارے میں غور و فکر کرے آپ نے چار مہینے کی ہملت
 عطا فرمائی۔ بعد کو یہ بھی مسلمان ہو گئے ان کو بھی معافی دید گئی۔

دین مقدس اسلام کا کلام طویل ہے یہاں صرف یہ بتانا منظور ہے کہ دین اسلام
 طرہ امتیاز سلامتی کا پیام دیتا ہے۔ ”جیو اور جینے دو“ اسکی تعلیم ہے۔

ہاں جو خواہی نہ خواہی مگر لیتا چاہے تو یہ ایک کوہ تمکین ہے اس سے ٹکرانے والا خود ہی
 پاش پاش ہو گا دین مقدس اسلام کا کچھ بھی دیکھا نہ سیکھا۔ اس کے بعد بھی اگر کوئی حاضر
 بن کر آئے گا اس کی معذرت قبول کر لی جائے گی۔ یعنی اسلام قبول کرے گا تو اسکو معافی
 دے دی جائیگی۔ واقعات بالا سے یہ بھی معلوم ہو چکا ہو گا کہ بڑے بڑے پادشاہوں کے

خزانوں میں جس چیز کی کمی ہے وہ حضور رحمت عالم خلق مجسم صلی اللہ علیہ وآلہ وسلم کے
خزانہ خلق میں بے انتہا فراوانی کے ساتھ موجود ہے یہ رحم و کرم کا دریا ہے جس کا کنارہ
نظر نہیں آتا۔

حضور انور کا | قصہ مختصر حضور انور صلی اللہ علیہ وآلہ وسلم مکہ مکرمہ میں فاتحانہ داخل
فاتحانہ داخلہ ہوئے اور اپنے قدمِ سمیت لزوم سے ارض مکہ کو دوبارہ مشرف
فرمایا تو اس شان کے ساتھ کہ سیاہ عمامہ زیب تن تھا۔ اور حضرت امام احمد صحیحین
اور سنن اربعہ کی روایات کے مطابق آپ خود پہننے ہوئے تھے۔ جو سکتا ہے کہ بترا
خود پہننے ہوئے تھے پھر اس کو اتار کر عمامہ زیب تن فرمایا جو جس نے جس حالت میں
دیکھا وہی روایت کی۔ اونٹنی پر سوار تھے۔ فرط مسرت کے عالم میں کمال تواضع اور
جذبہ شکر گزاری اس درجہ تھا کہ سر مبارک جھکا جھکا جا رہا تھا اور ناقہ مبارک بڑے
بار بار سجدہ ریز نظر آتا تھا۔ انا فتحنا لک فتحنا مبین کی آیات کریمہ ورد زبان
تھیں۔ تفرجیع کے ساتھ ان کو دہرایا جا رہا تھا۔ آپ مقام حجوں میں خیف بنی کنانہ
کے پاس خیمہ استناد کر کے فروکش ہو گئے جہاں قریش نے بنی ہاشم کے ساتھ عدم تعاون
کا معاہدہ طے کیا تھا کہ بنی ہاشم جب تک حضور اقدس صلی اللہ علیہ وآلہ وسلم کو ان کے
حوالے نہ کریں ان سے کوئی راہ و رسم روانہ رکھی جائے گی۔ نہ ان کے ساتھ عقد نکاح

ہو گا نہ کسی قسم کی خرید و فروخت۔ لوگوں نے عرض کیا کیوں آپ اپنے دواست خانے میں
 قیام نہیں فرماتے؟ ارشاد ہوا کہ عقیل نے ہمارے لئے کوئی گھر کہاں رکھ چھوڑا ہے؟
 سب کچھ بیچ ڈالا۔ اولاً آپ نے غسل فرمایا۔ جناب سیدہ خاتونِ جنت علیٰ ہیبا
 و علیہا الصلوٰۃ والسلام اس حالت میں پردہ پکڑی ہوئی یقیں غسل سے فارغ ہو کر
 نمازِ چاشت ادا فرمائی۔ سولہ سترہ روز قیام رہا۔ یہیں سے بیچ وقتہ نمازوں
 کے لئے روزانہ کعبۃ اللہ شریف کو جاتے آتے رہے۔ جب آپ پہلی دفعہ ناقہ مبارک
 سوار ہو کر خانہ کعبہ میں اسی شان سے رونق افروز ہوئے جیسا کہ اوپر بیان کیا
 گیا۔ تو کھجور کی چھڑی جو دست مبارک میں تھی اس سے حجرِ اسود کو مس کر کے چوم لیا
 اس کو استلام کہتے ہیں۔ پھر تکبیر کہی۔ آپ کی تکبیر کے ساتھ ہی تمام اصحاب کہا
 رضی اللہ عنہم نے بھی نعرہ تکبیر بلند کیا جس سے درود یوار گونج اٹھے۔ آپ لوگوں کو
 اشارہ سے فرماتے جاتے تھے کہ سکون و اطمینان اختیار کریں۔ مشرکین اس وقت
 اطراف کے پہاڑوں پر چڑھ کر یہ منظر دیکھ رہے تھے۔ پھر آپ نے خانہ کعبہ کا طواف
 ادا فرمایا۔ طواف کے سات شرط (چکر) ہوتے ہیں۔ ایک چکر کاٹتے ہو جب
 حجرِ اسود کے سامنے تشریف لاتے تو استلام فرماتے۔ کعبہ شریف کے اطراف تین سو
 ساٹھ بت شیش پگھلا کر نصب کئے گئے تھے۔ ہبل نامی بت سب سے بڑا تھا جو

باب کعبہ کے پاس تھا اور اسلاف و نائلہ اس جگہ استاد تھے جہاں شرکین بتوں کے نام کی قربانی کرتے تھے۔ دوران طواف میں آپ کا گزرجس بُت کے پاس سے ہوتا تو جہاء الحق و زہق الباطل فرماتے ہوئے اس کی آنکھوں کی طرف کھجور کی چھڑی سے صرف اشارہ فرماتے اور وہ سر کے بل زمین پر گر جاتا۔

ایک دشمن کا منصوبہ | اسی اشارہ میں ایک عجیب واقعہ پیش آیا۔ وہ یہ کہ فضالہ اور اس کا قبول سلام | بن عمر لیشی نامی ایک شخص ناک رہا تھا کہ حالت طواف

میں آپ کا کام تمام کر دے۔ چنانچہ اس بُرے ارادے کے ساتھ جب وہ آپ کے قریب پہنچا تو آپ نے فرمایا کیا تو فضالہ ہے؟ اس نے عرض کیا ہاں۔ (میں فضالہ ہی ہوں) ارشاد ہوا: ما ذا کنت تحدث بہ لنفسک۔ اپنے جہاں کیا کیا کھانا رکھا تھا؟ عرض کیا:۔ لاشئ۔ کچھ بھی نہیں۔ یہ سُن کر حضور اقدس صلی اللہ علیہ وآلہ وسلم مسکرا دئے۔ پھر فرمایا:۔ اسْتَغْفِرِ اللہ۔ استغفار کرو اور اللہ سے اپنے اس ارادے کی معافی چاہو۔ پھر آپ نے اس کے سینے پر دست مبارک رکھا فضالہ کا بیان ہے:۔ واللہ ما رفع یدہ عن صدری حتی لم لیکن شییئاً احب الی منہ۔ خدا کی قسم! آپ اپنا دست مبارک میرے سینے پر سے اٹھا لینے بھی نہیں پائے تھے کہ آپ کی محبت میرے دل میں اتنی جاگزیں ہو گئی کہ

آپ سے بڑھ کر مجھے کوئی چیز محبوب تر نہ تھی۔ رضی اللہ تعالیٰ عنہ۔

غسل کعبۃ اللہ شریف | طواف سے فارغ ہوئے تو ناقہ مبارک پر سے اتر گئے۔

مسجد حرام میں ناقہ کو باندھ رکھنے کی کوئی موزوں جگہ نہ ملی۔ آپ نے مسجد سے باہر

اس کو ٹھہرا دیا۔ پھر آپ مقام ابراہیم کے پاس تشریف لائے (یہ ایک پتھر ہے جس پر

حضرت ابراہیم علیہ السلام چڑھ کر خانہ کعبہ کی تعمیر فرماتے تھے) یہ پتھر آج کل کعبۃ اللہ

شریف سے چند قدم دور ایک حجرے میں محفوظ ہے۔ اُن دنوں خانہ کعبہ سے متصل رکھا

ہوا تھا۔ مقام ابراہیم کے پاس آپ نے دو گانہ طواف ادا فرمایا۔ آپ درع اور خود

زیب تن فرمائے ہوئے تھے۔ عمامہ مبارک سامنے رکھا ہوا تھا۔ پھر چاہ زمزم کے پاس

تشریف لے گئے اور اس میں جھانک کر دیکھا۔ پھر ارشاد ہوا اگر عبد الطالب کی اولاد پر

عام لوگوں کے غالب ہونے اور زمزم شریف کو ان کے قبضہ سے لے لینے کا اندیشہ

نہ ہوتا تو میں خود اس میں سے ایک ڈول پانی نکال لیتا۔ یسٰن کہ حضرت عباسؓ

ایک ڈول کھینچ کر آپ زمزم پیش کیا تو آپ نے نوشِ بیاں فرمایا۔ اس سے وضو نہانا

شروع کیا۔ پھر کیا تھا کہ غسالہ و منو پر تمام لوگ ٹوٹ پڑنے لگے۔ کوئی اس کو ماتھے میں لپک

پی جاتا اور کوئی اپنے منہ اور بدن پر مل لیتا۔ اس کیفیت کو دیکھ کر مشرکین کہنے لگے کہ


ایسی گرویدگی اور عقیدت کسی پادشاہ کے ساتھ بھی ہم نے کبھی نہیں دیکھی۔ پھر سب

بڑے بُتِ ہَیْبَل کی نسبت علم ہوا اس کو فوراً گرا دیا گیا۔ خانہ کعبہ کے اوپر ایک بُتِ
تھکا۔ سیدنا علی مرتضیٰ کرم اللہ وجہہ سے ارشاد ہوا کہ بیٹھ جائیں، آپ بیٹھ گئے۔ حضور
اقدس صلی اللہ علیہ وآلہ وسلم حضرت علیؑ کے دوش پر سوار ہو گئے۔ پھر اتر گئے اور ارشاد
ہوا کہ علی! تم ہی میرے دوش پر چڑھ جاؤ۔ آپ دوش مبارک پر چڑھ گئے۔ حضور اکرم
آپ کو دوش مبارک پر لیکر سر و قد اب تادہ ہو گئے۔ (یہ منزلت کسی کو نہ مل سکی)
سیدنا علی مرتضیٰ فرماتے ہیں: خَبِيلٌ اِلٰی لَوْ شِئْتُ فَلَتُ افق السماء۔ مجھے خیال
ہونے لگا کہ اس حالت میں اگر میں آسمان کو چھو لینا چاہوں تو باسانی اسکو چھو سکتا
ہوں۔ “پھر علم ہوا کہ اس بڑے بُت کو گرا دو۔ یہ بت تانبے کا تھا اور لوہے کی منجھول
سے مضبوط جادیا گیا تھا۔ تاکہ وہ کسی کی طاقت سے ہل نہ سکے۔ حکم اقدس ہوا کہ جلاء الحق
و زهق الباطل ان الباطل کان زهوقاً پڑھو۔ یعنی حق آیا اور باطل نیت
نا بود ہو گیا۔ بے شک باطل کو نیت و نابود ہی ہو جانا چاہیے۔ “یہ کہہ کر میں نے
اُسے اکھیر کر زمین پر پھینک دیا۔

خانہ کعبہ میں داخل | پھر حضور انور صلی اللہ علیہ وآلہ وسلم نے حضرت بلالؓ کو عثمان
بن طلحہ کے پاس بھیجا کہ ان کے پاس سے کعبۃ اللہ شریف کی کنجی لائیں۔ یہ نبی شیبہ
سے تھے کلید برداری کی خدمت قدیم سے ان کے خاندان میں چلی آ رہی تھی۔ انھوں نے

جواب دیا کہ کنجی میری والدہ کے پاس ہے۔ بلال کو حکم ہوا کہ عثمان کی ماں کے پاس سے
 لائیں۔ اس نے جواب دیا:۔ لا واللات واللعزی لا اذفعہ الیک ایداً۔
 ایسا نہیں ہو سکتا۔ لات و عزی کی قسم! میں اس کو تمہارے حوالے کبھی نہ کروں گی۔
 مگر بیٹے نے کہا:۔ لا لات ولا عزی ان لم تفعلی قتلت انا واسی۔ اب
 اب لات و عزی کی کچھ نہیں چل سکتی۔ اگر تم تعمیل حکم نہ کرو گی تو میں اور میرا بھائی
 دونوں قتل کر دے جائیں گے۔“ ادھر حضور اکرم صلی اللہ علیہ وآلہ وسلم منتظر تھے۔
 دیر ہوئی تو آپ نے حضرت ابوبکر و عمر رضی اللہ تعالیٰ عنہما کو روانہ فرمایا۔ عثمان کی
 ماں نے حضرت ابوبکر و عمرؓ کی آواز سنی تو اپنے بیٹے سے کہا:۔ یا بُنْتِی خذ الملقح
 فان تاخذ انت احب الی من یاخذ وہ ہم عدوی۔ بیٹے کنجی تو بچہ
 تیرا لینا ہی مجھے بہت اچھا معلوم ہوتا ہے بہ نسبت اس کے کہ یہ لوگ لیں کیونکہ یہ اب
 میرے دشمن ہیں۔“ عثمان کنجی لے کر حاضر خدمت ہوئے آپ نے ان سے کنجی لیکر اپنے
 دست مبارک سے دروازہ کھولا۔ بنی طلحہ کا زعم یہی تھا کہ وہ خود کعبہ کا دروازہ
 کھولیں گے۔ پھر حضرت عمرؓ کو حکم ہوا کہ اندر جو تصویریں ہیں ان کو مٹا دیں۔ پھر
 کیا تھا کہ دوسرے اصحاب کرام بھی حضرت عمرؓ کے ساتھ ہو گئے۔ رجز پڑھتے ہوئے
 زمزم شریف لاتے اور خانہ کعبہ کے اندر باہر پانی ڈال ڈال کر دھونا شروع کر دیا

خانہ کعبہ سے تمام آثار شرک و صودھو کر مٹا دئے گئے۔ اب حضور انور نور محمد صلی اللہ علیہ وآلہ وسلم کعبۃ اللہ شریف میں رونق افروز ہوئے۔ اس موقع پر صرف حضرت اسامہ بن زید اور کلید بردار عثمان بن طلحہ کو شرف مصیبت حاصل تھا۔ داخلی کے ساتھ دروازہ بند کر لیا گیا۔ خانہ کعبہ میں باب کعبہ کے محاذی چھ ستون تھے۔ جن کا نظری نقشہ بلا تشبیہ جب ذیل ہے :-



داخلی کے بعد حضور انور صلی اللہ علیہ وآلہ وسلم نے ستون ۱ و ۲ کے درمیان دو گانہ ادا فرمایا اس طرح کہ ستون ۱ داہنی جانب اور ۲ و ۳ بائیں جانب اور باقی ستون آپ کے پیچھے تھے۔ پھر باہر برآمد ہو کر کعبۃ اللہ شریف کی طرف رخ کر کے اوساکیا دو گانہ ادا ہوا۔ پھر ارشاد ہوا :- ہذا القبلة۔ یہی کعبہ (تمام دنیا کے مسلمانوں کا) قبلہ ہے۔ یعنی قیامت تک اسی کی سمت متوجہ ہو کر نمازیں ادا ہوتی رہیں گی۔ باب کعبہ سطح زمین سے قد آدم بلند ہے۔ آپ نے وہیں سے ایک مختصر سا خطبہ دیا

جو حسب ذیل ہے :-

خطبہ نبوی لا الہ الا اللہ وحدہ صدق وعدہ، ونصر عبدہ،
 وهزم الاحزاب وحده، الا ان کل ما ثرة ودمار و مال يدعی فهو
 قد فحقها تین۔ واول دمار صنعہ دمر ببيعة بن الحارث الاسدانة
 البيت وسقاية الحاج الا في قتيل العصا والسوط والحظا وشبه العمل
 الدية المغلظة مائة ناقة منها اربعون في بطونها اولادها۔ ولا وصية
 لو ارث، وان الولد للمفراش وللعاهر الحجر ولا يحل لامرأة ان تعطي من مال
 زوجها الا باذنه والمسلمون يد واحد علی من سواهم ولا يقتل مسلم بكاف
 ولا ذرعه في عهدة ولا يتوارث اهل ملتین ولا جلب ولا جنب ولا
 تؤخذ صدقات المسلمين الا في بيوتهم وافنیهم ولا تنكح امرأة علی قها ولا
 علی خالقها والبيتة علی من ادعی واليمين علی من انکر ولا تسافر امرأة
 الا مع ذي محرم ولا صلاة بعد العصر بعد الصبح وانها کمر عن صوم
 يومين يوم الفطر ويوم الاضحى وعن لبستين لا یحتبی یشوب واحد
 ولا یشتمل الصماء یا فحشر قریش! ان الله قد اذهب عنکم الجاهلية
 وتعظمها بالایاع الناس ابن آدم وادم خلق من تراب شربتلا

یا ایہا الناس انا خلقناکم من ذکر وانثی الایة - یا اہل مکة بماذا
 ترون انی فاعل بکم قالوا خیر اخ کریم وابن اخ کریم قال لا تشرب
 علیکم الیوم یغفر اللہ لکم وهو ارحم الراحمین اذہبوا فانہم الطلقاء
 فاعتقہم رسول اللہ صلی اللہ علیہ وسلم - فخرجوا کما نشروا من القبور
 کوئی ہستی قابل پرستش نہیں سوا اللہ کے وہ اکیلا ہے۔ اس نے اپنا وعدہ سچ کر دکھا
 اور اپنے بندے کی مدد فرمائی۔ اور تمام فوجوں کو اس اکیلے خدا نے شکست دیدی۔
 آگاہ رہو تمام فخریہ باتیں یعنی زمانہ جاہلیت کے مفاخر اور کماؤ، نیز خون کے مقدس
 اور مال کے مطالبات جن کے دعاوی پیش ہیں وہ میرے ان دو قدموں کے نیچے
 پامال ہیں۔ اور پہلا خون جس کی ذمہ داری میں اتار دیتا ہوں وہ ربیعہ بن حارث
 کا خون ہے۔ (ربیعہ مصفور کے عم زاد بھائی تھے جو دایہ کے پاس چھوڑے گئے تھے
 لوگوں نے ان کو قتل کر ڈالا مگر بیت اللہ شریف کی کلید برداری اور حاجیوں کو
 پانی پلانے کی خدمت (اپنی جگہ قائم رہی) کلید برداری بنی شیبہ میں اور سقایہ حاج
 بنی عبد المطلب میں) آگاہ رہو کہ لٹھ یا کوڑے سے قتل کر دیا جائے۔ یا غلطی سے یا
 شبہ عمد سے مارا جائے اس میں دیتہ مغلطہ ہے یعنی اس کا خون یہاں سوا دنت
 (مقتول کے ورثاء کو) دئے جائیں۔ جن میں چالیس گاہن اونٹنیاں بھی شامل ہیں

وارث کے حق میں وصیت نافذ نہ ہوگی۔ ناجائز بچہ ماں کے حوالہ کر دیا جائے اور جسکی
 صلب سے ایسی اولاد ہو وہ اس کا باپ نہ کہلا یا جائے گا۔ عورت کے لئے حلال
 نہیں کہ اپنے شوہر کے مال سے اس کی بلا اجازت کسی کو کچھ دیدے۔ غیر مسلمین کے
 مقابلے میں تمام مسلمان مستدر نہیں۔ کافر کے بدلے میں مسلمان مارا نہ جائے گا اور جس
 سے معاہدہ ہوا ہو وہ بھی مارا نہ جائے گا جن کی ملت جدا جدا ہو وہ ایک دوسرے
 کے وارث نہیں ہو سکتے۔ اور مسلمانوں سے زکات و صدقات ان کے گھر و پر
 جاکر وصول کی جائے گی۔ (ان کو گھر سے دور طلب نہ کیا جائے گا) ماں کے نکاح
 میں ہوتے ہوئے اس کی بیٹی سے نکاح نہیں کیا جاسکتا۔ اور نہ خالہ نکاح میں رہتی
 ہوئے بھانجی سے نکاح کیا جاسکتا۔ بار شہوت بھی پر ہے اور مدعی علیہ جو منکر ہوا سو
 حلف دیجائیگی۔ کوئی عورت محرم کے بغیر سفر نہیں کر سکتی۔ نماز عصر اور فجر کے بعد
 کوئی نماز نہیں ہے۔ اور میں تم کو ان دونوں میں روزہ رکھنے سے منع کرتا ہوں
 ایک یوم عید الفطر اور دوسرا یوم عید الاضحیٰ۔ اور میں تم کو دو طرح کے لباس سے
 منع کرتا ہوں ایک یہ کہ کوئی ایک ہی کپڑا پہنا ہوا ہو تو وہ حَبْوَةٌ نہ کرے مثلاً
 لنگ یا ندھا ہوا ہو تو اس کو کھول کر اس سے اپنی پیٹھ اور اپنے پاؤں کو لپیٹ کر
 نہ بیٹھا رہے جس سے شر مگاہ دکھائی دینے لگے۔ اور نہ کپڑے کو اس طرح لپیٹ لے کہ

منہ سر، ہاتھ پاؤں سب چھپ جائیں (جیسے تکیہ پر غلاف چڑھا ہوتا ہے)۔ یہاں تک
خطاب عام تھا۔ پھر خصوصیت کے ساتھ قریش کو مخاطب کر کے فرمایا: اے گروہ
قریش! اللہ نے تم سے جاہلیت دور کر دی۔ اور آباؤ اجداد کے ذریعہ اپنی عظمت
جتلانے اور تفاخر و تکبر کیسے منع فرمادیا۔ تمام انسان آدم کی اولاد ہیں اور آدم مٹی سے
بنائے گئے تھے۔ (خالکی انسان کو تفاخر نہ کیا نہیں) پھر آپ نے سورہ حجرات کی
یہ آیت کریمہ تلاوت فرمائی (جس کا ترجمہ یہ ہے) لوگو! ہم نے تم کو مرد و عورت
سے پیدا کیا ہے۔ اور تمھاری شاخیں اور قبیلے بنائے۔ تاکہ تم اپنی شاخ اور قبیلہ کو
پہچان لیا کرو (اور ان کے ساتھ صلہ رحمی کیا کرو) تم میں جو زیادہ پرہیزگار ہے یا
زیادہ بزرگ اور باعزت ہے۔ پھر اہل مکہ کی طرف مخاطب ہو کر ارشاد فرمایا:۔
اے مکہ والو! (خواہ وہ قبیلہ قریش سے ہوں یا دیگر قبائل سے) تم کیا خیال کر رہے
ہو کہ میں تمھارے ساتھ کیا سلوک کرنے والا ہوں؟ بسکھوں نے متفق اللفظ عرض
کیا۔ ہم اچھے سلوک کی توقع رکھتے ہیں۔ کیونکہ آپ ہمارے باعزت بھائی ہیں اور
باعزت بھائی کے فرزند دلبند ہیں۔ یہ سنتے ہی فرمایا آج تم پر کئی قسم کی سزاؤں نہیں
اللہ تم سب کو معاف فرمائے اور اپنی رحمت میں ڈھانک لے۔ کیونکہ وہ تمام
بہربانوں سے زیادہ تر بہربان ہے۔ اب جاؤ تم سب رہا کر دئے گئے۔“ یہ تقریر فرما کر

حضرت خلیفہ مجسم رحمت عالم صلی اللہ علیہ وآلہ وسلم نے سب کو آزادی بخشی۔ راوی کا بیان ہے کہ یہ خوشخبری معافی عام کی سن کر رکے سب خوش خوشی ایسے چلے گویا کہ قبروں سے زندہ کر کے اٹھائے گئے ہیں۔“

ندائے عام کہ گھروں میں بھی | اس موقع پر حضور انور صلی اللہ علیہ وآلہ وسلم کی طرف سے کوئی بت رہنے نہ پائے | عام طور پر منادی کر دی گئی:۔ من کان یؤمن

باللہ والیوم الآخر فلا یدع ما فی بیتہ صنما الا کسره۔ جو کوئی اللہ پر اور آخری دن پر یعنی روز قیامت پر ایمان رکھتا ہوا اپنے گھر میں جس قدر بت یا مورتیاں ہوں ان سب کو توڑ ڈالے۔ اتنے میں نماز ظہر کا وقت آگیا تو حضرت بلالؓ کو حکم ہوا کہ کعبۃ اللہ شریف کی چھت پر چڑھ کر اذان کہیں۔ بلالؓ اذان دیکر رہے تھے اور مشرکین اس پر رشک کر رہے تھے اور قریش اطراف کے پہاڑوں پر چڑھ کر صورت حال کا شاہدہ کر رہے تھے۔ ابوسفیان، خالد بن اسید اور حارث بن ہشام خانہ کعبہ کے صحن میں بیٹھے ہوئے تھے۔ ان میں سے خالد بن اسید نے کہا:۔ لقد اکرم اللہ اسیدان لا یكون یسمع هذا۔ اللہ نے (میرے باپ اسید کی عزت رکھ لی کہ وہ اس پہلے ہی انتقال کر گیا کہ) وہ ان کلمات اذان کو سننے ہی نہ پایا، مگر حارث بن ہشام نے کہا:۔ اما واللہ لو علم انہ محق لا تبعہ۔ آگاہ رہو خدا کی قسم!

اگر وہ جانتا کہ یہ دین اسلام ہی حق ہے تو وہ ضرور اس کی اتباع کرتا۔“ وہاں سعید بن عاص کے بیٹے بھی موجود تھے۔ ان میں سے ایک نے کہا:۔ لَقَدْ اَكْرَمَ اللّٰهُ سَعِيدًا اِذَا قَبَضَهُ قَبْلَ اَنْ يَمُرَ بِهَذَا الْاَسْوَدِ عَلٰى ظَهْرِ الْكُعْبَةِ۔ اللہ نے سعید بن عاص کی لاج رکھ لی کہ اس جتنی کو کعبہ شریف کی چھت پر چڑھتا ہوا دیکھنے سے بیشتر ہی سکو دنیا سے اٹھالیا۔“ ابوسفیان نے کہا:۔ لَا اَقُوْلُ شَيْئًا اَوْ تَكَلِّمُتُ لَا خَيْرَ لِيْ عَنِ هَذِهِ الْحَصَا۔ میں کچھ نہیں کہہ سکتا۔ اگر میں کوئی کلمہ زبان سے نکالوں تو ابھی یہ کنکریاں میری مخبری کر دینگی۔“ اتنے میں حضرت جبریل علیہ السلام نازل ہوئے اور ان لوگوں کی گفتگو کی تفصیل سنادی۔ اس وقت وہاں جتنے آدمی موجود تھے سب کے سب کہنے لگے:۔ نَشْهَدُ اَنْكَ رَسُوْلُ اللّٰهِ۔ ہم سب گواہی دیتے ہیں کہ یقیناً آپ اللہ کے رسول ہیں۔ پھر کیا تھا کہ والے سب کے سب مان ہو گئے۔

حضرت ابو قحافہ کا | کسی نے حضرت صدیق اکبر رضی اللہ تعالیٰ عنہ کے والد ماجد قبول اسلام | ابو قحافہ کی طرف پتھر پھینک دیا جو ان کے سر پر لگا اور خون

جاری ہو گیا۔ حضرت ابو بکر صدیق رضی اللہ تعالیٰ عنہ سے دیکھا نہ گیا۔ آپ فوراً مدد کو پہنچے۔ چہرے پر خون جو رواں تھا اس کو پونچھ ڈالا اور ان کو خدمت اقدس میں پیش کیا ارشاد مبارک ہوا:۔ هَلَّا تَرَكَتُ الشَّيْخَ حَتّٰى نَأْتِيَهُ۔ ان بڑے میاں کو اپنی

جگہ کیوں چھوڑ نہ رکھا۔ ہم خود ان کے پاس آتے۔“ حضرت صدیق نے عرض کیا کہ ان کی خدمت اقدس میں حاضر ہونا چاہئے۔ حضور اقدس صلی اللہ علیہ وآلہ وسلم نے ان کے سینہ پر دست مبارک پھیرا تو وہ بھی مسلمان ہو گئے۔ رضی اللہ تعالیٰ عنہ حضور نے مشاہدہ فرمایا کہ ابو قحافہ اتنے بوڑھے ہو چکے ہیں کہ ان کا سر اور دڑھی کے بال روئی کے گالے کی طرح بالکل سپید ہو گئے ہیں۔ فرمایا کہ ان کے بالوں کا رنگ بدل دو یعنی کوئی خضاب لگا دو مگر سیاہ خضاب نہ لگانا۔

قریش اور اہل مکہ کی بیعت | پھر حضور اکرم صلی اللہ علیہ وآلہ وسلم صفائے شریف فرما ہوئے۔ حضرت عمرؓ پائین میں کھڑے ہوئے حضور اقدس صلی اللہ علیہ وآلہ وسلم کے حق میں لوگوں سے بیعت لے رہے تھے۔ یہاں ایک مجمع عظیم تھا۔ بڑے چھوٹے مرد عورتیں سبھی کا اجتماع تھا۔ مردانہ کی بیعت سے فارغ ہوئے تو زنانے کی طرف توجہ ہوئی۔ ام المومنین سیدہ فاطمہ صدیقہ رضی اللہ تعالیٰ عنہا فرماتی ہیں:-
واللہ ما مست ید رسول اللہ صلی اللہ علیہ وسلم امرأۃ قطما کان یبایعھن الا کلاما۔ خدا گواہ ہے کہ حضور اکرم صلی اللہ علیہ وآلہ وسلم کا دست مبارک کسی عورت کو مس کرنے نہ پایا۔ ان سے صرف زبانی بیعت لی جاتی تھی۔“ اس طرح تمام اہل مکہ مشرف باسلام ہو کر بیعت ہو گئے۔

انصار کا ایک اندیشہ | اس واقعہ کو دیکھ کر انصار کہہ اٹھے: اہا الرجل
اور اس کا وضعیہ | فادر کلمۃ رغیۃ فی قرابتہ ورافۃ فی عشیرتہ

اب آں حضرت کو اپنے اہل قرابت کی طرف میلان اور اپنے قبیلہ والوں کے ساتھ
شفقت و اعظمیہ ہو گئی ہے۔ مطلب یہ کہ اب شاید حضور یہیں کے ہو رہیں گے۔

اتنے میں آپ پر وحی آئی۔ پھر آپ نے انصار سے خطاب فرمایا:۔ یا معشر

قالوا للنبی یا رسول اللہ قال قلتم کذا قالوا نعم قال فحاشا وکلا

اتنی عبد اللہ ورسولہ ہاجرۃ الی اللہ والیکم المحیاء صبیاحکم

والہمات مما تکم فاقبلوا الیہ ینکون ویقولون واللہ یا رسول اللہ

ما قلنا الذی قلنا الا للضنین باللہ ورسولہ۔ فقال رسول اللہ

صلی اللہ علیہ وسلم فان اللہ ورسولہ یعد رد تکم بصدقاتکم۔

اے گروہ انصار! یہ سنئے ہی تمام انصار نے متفق لفظ جواب دیا کہ یا رسول اللہ

ہم سب حاضر ہیں۔ ارشاد ہوا:۔ کیا تم نے مذکورہ بالا کلمہ کہا ہے؟ بھوں نے

عرض کیا ہاں کہا تو ہے۔ ارشاد مبارک ہوا:۔ حاشا وکلا یعنی ایسا کبھی

نہیں ہو سکتا۔ میں اللہ کا بندہ اور اس کا رسول ہوں۔ میں نے اللہ کی طرف اور
تمھاری طرف ہجرت کی ہے۔ اب ہمارا جینا تمھارا جینا ہے اور مرنا تمھارا مرنا ہے

یعنی ہم اب مکہ میں بود و باش اختیار نہ کریں گے۔ حکم الہی سے ایک دفعہ اس کو چھوڑا تو عمر تمام کے لئے چھوڑ دیا۔ یہ تقریر سن کر تمام انصار فرط مسرت اور کمالِ شہیانی سے رونے لگے اور قسین کھا کھا کر کہتے تھے یا رسول اللہ! ہم نے جو کچھ کہا وہ ہماری کوتاہی تھی اور تنگ دلی پر مبنی تھا۔ جو خدا و رسول کے مقابلے میں برقی گئی۔ اس پر ارشاد اقدس ہوا کہ خدا و رسول تم سے وعدہ کرتے ہیں کہ تم نے راہِ خدا میں جو کچھ دیا ہے اس کا صلہ تم کو (پورا پورا) مل کر رہیگا۔“

غازیان اسلام اور ناداؤ فتح مکہ کا اتنا بڑا اور اہم واقعہ بغیر کسی بڑی قربانی لوگوں کیساتھ حسن سلوک یا خونریزی کے اور بغیر کسی لوٹ مار کے نہایت امن

و امان کے ساتھ طے ہوا مگر غازیوں کو مادی صورت میں کچھ نہ مل سکا۔ غالباً اس کو محسوس فرما کر حضور نے انغیاہ قریش یعنی صفوان بن امیہ سے پچاس ہزار درہم اور عبداللہ بن ربیعہ اور حویطب بن عبدالعزیٰ سے چالیس چالیس ہزار درہم مبادلہ لیکر اپنے اصحاب کرام میں تقسیم فرمادے نیز مکہ میں جو صنعتاء تھے ان کو بھی نوازا گیا۔ پھر اسکے بعد غزوہ ہوازن جو درپیش ہوا اور اس میں جو غنیمت مسلمانوں کو ملی اس سے ان تینوں قریشیوں کے قرضے شکریہ کے ساتھ بے باقی کردے گئے۔ اور ارشاد ہوا:۔
انما جزاء السلف الحمد والاداء۔ قرضے کا بدلہ یہی ہے کہ قرض دینے والے کا

شکریہ ادا کیا جائے اور اس کا قرضہ بے باق کر دیا جائے۔“ پھر ارشاد مبارک ہوا۔

لا تعزى مكة بعد اليوم وقال لا هجرة بعد الفتح۔ آج کے بعد سے مکہ میں کوئی ماتم نہ ہوگا یعنی اس پر نہ کوئی چڑھائی ہوگی اور نہ کسی تعزیت و ماتم کی فوجت آئے گی۔ نیز یہ بھی ارشاد ہوا۔ مکہ فتح ہو جانے کے بعد آئندہ یہاں سے ہجرت (ترک وطن) کر کے جانے کی ضرورت نہیں رہی۔ کیونکہ مکہ مکرمہ اب دارالاسلام قرار پا چکا ہے لہذا یہاں سے ہجرت کر کے کہیں جانے کی حاجت نہیں۔

فتح مکہ پر ابلیس کی زاری | حضرت ابن عباس فرماتے ہیں:۔ لما فتح مکة

رنا ابليس رنة فاجتمعت ذرئته فقال ايئسا ان ترد امة محمد الى الشرك۔ (ابو بعلیٰ ابن نعیم) جب مکہ فتح ہو گیا تو ابلیس لعین زار و رونا لگا۔ اس پر اس کی تمام ذریت جمع ہو گئی (اور سب دریافت کیا؟) ابلیس کہنے لگا کہ آئندہ کے لئے تم سب مایوس و ناامید ہو جاؤ (حضرت) محمد (صلی اللہ علیہ وآلہ وسلم) کی امت (شُرک سے بالکل پاک ہو چکی اسی کہ) پھر کبھی شرک کی طرف نہ نہ کرے گی۔

فتح مکہ پر کفار جن کی بوکھلاہٹ | حضرت کھول تابعی کا بیان ہے کہ جب جنو

رسول اقدس صلی اللہ علیہ وآلہ وسلم مکہ میں داخل ہونے لگے تو کفار جن آپ کی طرف

آگ کے شر سے پھینکنے لگے۔ اتنے میں حضرت جبریل علیہ السلام نازل ہوئے اور
 اور اس تعوذ کی تلقین کی: اَعُوذُ بِكَلِمَاتِ اللّٰهِ التَّامَّةِ الَّتِي لَا يَجَاوِزُ
 يَتْرُوكُهَا فَاِجْرُ مِنْ شَرِّ مَا نَزَلَ مِنَ السَّمَاءِ وَمَا يَعْزِجُ فِيهَا وَمِنْ شَرِّ مَا
 فِي الْاَرْضِ وَمَا يَخْرُجُ مِنْهَا وَمِنْ شَرِّ لَّيْلِهَا وَنَهَارِهَا وَمِنْ شَرِّ كُلِّ
 طَارِقٍ يَطْرُقُ الْاَطَارِقُ يَطْرُقُ بِخَيْرٍ يَا رَحْمَنُ۔ (ابن ابی شیبہ) ان شر
 سبحانہ کے کلمات کاملہ کی میں آٹھ لیتا ہوں جن سے نہ کوئی نیک آگے جاسکتا ہے
 اور نہ کوئی یدان تمام چیزوں کے شر سے جو آسمان سے اترتی یا ان کی سمت میں
 چڑھتی ہوں۔ نیز پناہ لیتا ہوں ان تمام چیزوں کے شر سے جو زمین میں پھیلی ہوئی
 ہوں اور جو زمین سے نکلتی ہوں۔ نیز رات دن کے شر سے اور ہر آنے والی
 چیز کے شر سے جو رات میں وارد ہوتی ہو۔ مگر وہ آنے والی چیز جو اے
 خدائے رحمن! رات میں پھلائی لاتی ہو،

فتح مکہ پر نائلہ مورتی | حضرت ابن ابی ازیٰ فرماتے ہیں: لما فتح مکة
کاواو یلا | جاءت عجز حبشية شمطاء تخمش وجهها وتدعو

بالويل فقلنا يا رسول الله رأينا عجزا شمطاء حبشية تخمش وجهها
وتدعو بالويل فقال تلك نائلة ائست ان تعبد ببلد كمر هذا البدا۔
(یہی) جب مکہ مکرمہ فتح ہوا تو ایک حبش بڑھیا سپید و سیاہ بال والی نمودار ہوئی جو
اپنا چہرہ نوحی اور واویلا کرتی جا رہی تھی۔ اس کو دیکھ کر ہم نے حضور انور صلی اللہ علیہ
آلہ وسلم سے عرض کیا یا رسول اللہ! ہم نے ایک بڑھیا دیکھی سیاہ حبش کی طرح جس کے بال
سپید و سیاہ تھے وہ اپنا چہرہ نوحی اور واویلا کرتی جا رہی تھی۔ یس کر آپ نے
فرمایا وہ نائلة نامی مورتی ہے اب تمہارے اس شہر میں اس کی پوجا کی جانے سے
اس کو مایوس اور ناامید کرا دیا گیا ہے، یعنی آئندہ کبھی اس کی پوجا اس شہر میں
مقدس نہیں نہ ہوگی۔

قبائل عرب فتح مکہ | تفسیر مظہری میں ہے: — ولما فتح الله مكة قالت
کے منتظر تھے | العرب بعضهم لبعض اذا ظفرت بحد باهل الحرم

وقد كان الله اجارهم من اصحاب الفيل فليس لكم به يد فكاوا
يدخلون في دين الله افواجا بعد ان كانوا يدخلون واحدا واحدا

اوانثنین اثثنین۔ جب اللہ سبحانہ تعالیٰ نے مکہ فتح کرادیا تو قبائل عرب ایک دوسرے سے آپس میں کہنے لگے کہ جب محمد (صلی اللہ علیہ وآلہ وسلم) اہل حرم کے مقابلے میں فتح مند ہو جائیں (حالانکہ اللہ سبحانہ تعالیٰ نے ان کو اصحاب فیل کے فتنے سے پناہ دی تھی) پھر تو تمھارے لئے ان کے خلاف کوئی چارہ کار نہیں ہے (اطاعت و اتباع ہی کرتے بنے گی)۔ چنانچہ ایسا ہی ہوا کہ مکہ مکرمہ فتح ہوتے ہی عرب کے قبائل اللہ کے دین میں جوق جوق داخل ہونے لگے۔ حالانکہ اس سے پیشتر حالت یہ تھی کہ اکٹے وکٹے مشرف باسلام ہوتے تھے۔ "یہ مضمون احادیث شریفہ میں بھی وارد ہوا ہے۔ اسی جانب ارشاد خداوندی میں ایما فرمایا جا رہا ہے :-

رَأَيْتَ كَيْفَ تَفْسِرُ | وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا

اور (اے نبی کریم!) آپ نے مشاہدہ فرمالیا کہ اللہ کے دین (دین اسلام) میں لوگوں کی فوجوں کی فوجیں داخل ہوتی جا رہی ہیں۔ "یہاں روایت سے بظاہر روایت قلبی مراد ہے۔ یعنی علم و اطلاع مراد لی جائے۔ مطلب یہ کہ روزانہ یہ بات آپ کے علم میں لائی جانے لگے اور آپ اس پر مطلع ہوتے رہیں کہ لوگ دین اسلام میں جوق جوق داخل ہوتے جا رہے ہیں۔ اور یہ بھی ہو سکتا ہے کہ روایت بصری مراد ہو۔ اس صورت میں معنی یہ ہوں گے کہ آپ چشم سر سے مشاہدہ فرماتے لگیں کہ لوگ کس کثرت کے ساتھ آئے و

دین مقدس اسلام میں داخل ہوتے جا رہے ہیں۔ یہ تفسیر ہوئی دُرُءِیَّت کی۔

الناس کی تفسیر | الناس کی تفسیر میں مفسرین کرام فرماتے ہیں کہ عامۃ الناس مراد

نہیں یعنی تمام جزیرۃ العرب کے باشندے جو حضور انور صلی اللہ علیہ وآلہ وسلم کے اعلان نبوت

ورسالت کے بعد سے منتظر تھے کہ آپ کی دعوت توحید کا انجام کیا ہوتا ہے دیکھیں۔ تمام

کی نظریں قریش مکہ پر لگی ہوئی تھیں۔ کیونکہ یہی قبیلہ تمام قبائل عرب میں بڑا تھا اور

اسکی طاقت و برتری بھی عرب میں مانی ہوئی تھی۔ خود حضور اقدس صلی اللہ علیہ وآلہ وسلم

کا ارشاد ہے: الناس تبع لقریش ابرارہا سادات ابوارہا و فجارہا

سادات فجارہا۔ تمام لوگ قریش کے تابع ہیں۔ قریش کے نیک لوگ دنیا کے

تمام نیکوں کے سردار ہیں۔ اور ان کے بدکار و نیا بھر کے تمام بدکاروں کے سرغنہ ہیں۔

مکہ فتح ہوا اور اہل مکہ حلقہ بگوش اسلام ہو گئے تو یہ خبر تمام جزیرۃ العرب میں بجلی کی طرح

سرعت سے پھیل گئی۔ پھر کیا تھا ہر طرف سے وفود آنے لگے اور اپنی قوم کی طرف سے قبول

دعوت کا عہد و پیمان باندھنے لگے۔ بنی اسد، بنی مرہ، بنی کلب، بنی ہلال، بنی کنانہ،

اور ان کے اطراف و اکناف کے قبائل اپنے اپنے وفود خدمت اقدس میں مسلسل بھیجے لگے۔

اسی طرح اہل مکہ کے ساتھ اہل طائف، ہوازن، یمن اور دوسرے بلاد و امصار کے

عرب بغیر کسی جدال و قتال کے حلقہ بگوش اسلام ہونے لگے۔

قبائل عرب کو قریش | حضرت عمر ابن سلمہ فرماتے ہیں: — لما كان الفتح بادي
 کے انجام کا انتظار | کل قوم باسلام الی رسول الله صلى الله عليه

وسلم وكانت الاحياء تتلوهم باسلامها فتع ملكة فيقولون دعوه
 وقومله فان ظهر عليهم فهو نبی۔ (بخاری) جب فتح مکہ ہوئی تو ہر قوم حضور اکرم
 صلی اللہ علیہ وآلہ وسلم کی خدمت مبارک میں اپنی بیعت اسلام پیش کرنے کیلئے جلدی
 کرنے لگی حالانکہ اس سے قبل قبائل عرب یہ کہا کرتے تھے کہ آپ کو (یعنی حضور اقدس
 وانور صلی اللہ علیہ وآلہ وسلم کو) اور آپ کی قوم یعنی قریش کو اپنی حالت میں (دست
 گر بیاں ہوتے ہوئے) چھوڑ دو۔ اگر آپ اپنی قوم پر غالب آجائیں تو (صاف طور پر
 معلوم ہو جائے گا کہ) آپ نبی ہیں ۛ

عہد نبوی میں تمام عرب | علامہ ابن عبد البر کہتے ہیں: لم يتوف رسول الله
 مشرف به اسلام | صلى الله عليه وسلم وفي العرب رجل كافر

بل دخل الكل في الاسلام بعد حنين والطائف منهم من قدم ومنهم
 من قدموا فلهذا - حضور سرور دو عالم صلی اللہ علیہ وآلہ وسلم کی وفات شریف
 ابھی ہونے نہ پائی تھی کہ عرب میں ایک شخص بھی کفر کی حالت میں رہا ہو بلکہ ہر شخص
 غزوہ حنین و طائف کے بعد دین مقدس اسلام میں داخل ہو گیا۔ ان میں سے

بعض تو خود ہی خدمت اقدس میں حاضر ہوئے۔ اور بعض وہ تھے جنہوں نے اپنے
 اور اپنی قوم اور اپنے قبیلہ کی طرف سے وفد بھیجا دیا یا ابن عطیہ علامہ موصوف کے
 مذکورہ بالا قول کی نسبت کہتے ہیں: المراد واللہ تعالیٰ اعلم بالعرب
 عبدة الاوثان فان نصاری بنی تغلب ما اراهم اسلموا فی حیاة
 رسول اللہ صلی اللہ علیہ وسلم واعطوا الجزیة۔ عرب سے بت پرست
 مراد ہیں (کہ ان میں اسلام عام طور پر پھیل گیا تھا۔ کوئی بھی ان میں مسلمان نہ ہو بغیر
 نہ رہا) لیکن قبیلہ بنی تغلب جو عرب ہی کا ایک قبیلہ تھا اور بیشتر سے نصرانی مذہب
 اختیار کئے ہوئے تھا۔ جہاں تک ہمارا علم ہے حضور انور صلی اللہ علیہ وآلہ وسلم کی حیات
 مبارک میں مشرف باسلام نہیں ہوا تھا۔ البتہ مسلمانوں کو جزیہ دینا قبول کر لیا تھا۔
 یہ بھی ایک طرح اطاعت قبول کر لینا ہے۔

رأیت الناس کی | حضرت عکرمہ اور مقاتل فرماتے ہیں کہ ورأیت الناس
 دوسری تفسیر | میں ناس سے اہل یمن مراد ہیں جن کے ایک دم ساتھ ہو
 اصحاب یمن سے آکر مشرف باسلام ہوئے۔ اس کی تائید حضرت ابن عباس کی اس
 حدیث سے ہوتی ہے: قال بینما رسول اللہ صلی اللہ علیہ وسلم فی الملت
 قال اللہ اکبر اللہ اکبر جاء نصر اللہ والفتح وجاء اهل الیمن قبیل

یا رسول اللہ وما اهل الیمن قال قوم رقیقة قلوبهم لیلة طاعتهم
 الايمان یمان والمفتة یمان والحكمة یمانیة۔ (ابن جریر) حضرت ابن عباسؓ
 نے فرمایا دعا لیکہ حضور انور صلی اللہ علیہ وآلہ وسلم مدینہ منورہ یحییٰ رونق افروز تھے
 اللہ اکبر اللہ اکبر و دفعہ فرمانے کے بعد ارشاد فرمایا۔ اللہ کی مدد اور فتح دونوں
 آپ کے اور اہل یمان بھی آئے عرض کیا گیا کہ یا رسول اللہ! اہل یمان سے کیا مراد ہے؟
 فرمایا وہ ایک قوم ہے جو نہایت رقیق القلب اور نرم خواہ طاعت گزار ہے۔ ایمان
 کو یمان سے نسبت ہے اور رقیقة (دین کی سمجھ کو بھی) یمان سے نسبت ہے اور حکمت
 (دین کی نچنگی بھی) یمان سے نسبت رکھتی ہے۔ حافظ زائر کی روایت مرسلہ یوں ہے
 جاء اهل الیمن نفیقة قلوبهم حسنة طاعتهم۔ اہل یمان آگے جن کے دل منافق
 اور طاعت اچھی ہے۔

اہل یمان کی منقبت حضرت ابو ہریرہؓ کی روایت مرفوعہ اس طرح ہے۔ اتاکم

اهل الیمن ارق افئدة والین قلوبا الايمان یمان والحكمة یمانیة۔
 اہل یمان تمہارے پاس آگے جن کے دل کا غلاف رقیق ہے دل بھی نرم ہیں۔ ایمان کو
 یمان سے نسبت ہے اور حکمت کو بھی یمان سے انتساب ہے۔ ظاہر ہے کہ جن کے دل کا
 غلاف رقیق اور دل بھی نرم ہوں۔ ان میں حق و صدق کے قبول کرنا کی صلاحیت بھی

دوسروں کے مقابلے میں زیادہ ہوگی۔ واقعہ ہوا بھی ایسا ہی کہ دعوت اسلام پہنچتے
اہل یمن بغیر کسی پس و پیش کے اور بغیر کسی جدال و قتال کے مشرف باسلام ہو گئے۔
اور دین اسلام کو اس طرح قبول کیا جیسے دین مقدس اسلام ان کی گم شدہ متاع عزیز
تھی جو غیب سے ان کو مل گئی۔ اہل یمن کی منقبت میں حضور اقدس صلی اللہ علیہ وآلہ
وسلم کا یہ ارشاد مبارک بھی ہے:۔ اَجَلُ نَفْسٍ رَبِّكَم مِّنْ قَبْلِ الْيَمَنِ۔ یمن میں
طرف سے تمھارے پروردگار کی خوشبو آتی ہوئی پاتا ہوں۔ اور بعض روایات میں
نفس ربکم کی جگہ نفس الرحمن بھی آیا ہے۔ یعنی یمن کی سمت سے مجھے خدا کے
رحمن کی خوشبو آ رہی ہے۔ یہ اشارہ ہے اسی وفد کی جانب جو سات سو اصحاب پر
مشتمل ہو کر خدمت اقدس میں حاضر ہوا تھا۔ جس کا بیان اوپر گزر چکا۔

فَسَبِّحْ بِحَمْدِ رَبِّكَ كَثِيرًا وَاسْتَغْفِرْ لَهُ۔ پس اپنے

پروردگار کی حمد و تعریف کرتے ہوئے اس کی پاکی بیان کئے جائے اور اس سے
بخشش و مغفرت کی درخواست کیا کیجئے۔ حضور انور صلی اللہ علیہ وآلہ وسلم کیساتھ
فتح و نصرت دونوں کا وعدہ ابتداء میں ہو چکا تھا۔ اس کو حضور اقدس صلی اللہ
علیہ وآلہ وسلم کی ایک طرح خصوصیت سمجھنا چاہئے۔ دوسرے انبیاء و مرسلین
وسلام علیہم وعلیہم جمعین کے ساتھ ان دونوں امور کا وعدہ دیا جانا نہیں پایا جاتا۔

حضور اکرم صلی اللہ علیہ وآلہ وسلم کے ساتھ بھی فتح مکہ سے پہلے تک یہی عمل رہا کہ فتح و نصرت
 دو ذوں جمع ہو کر نہیں آئے۔ غزوہ بدر وغیرہ میں صرف نصرت الہی ساتھ رہی کہ اس میں
 آپ کی مدد کے لئے ملائکہ کرام نازل ہوئے اور ان کی ہمت افزائی کی بدولت
 مسلمانوں کو دشمن پر کامیابی حاصل ہوئی مگر کوئی علاقہ مسلمانوں کے زیر نگین نہ آنے
 پایا۔ اور کبھی ایسا ہوا کہ فتح حاصل ہوئی یعنی نیا علاقہ زیر نگین آیا اور بغیر کسی جدال و قتال
 کے ہاتھ آیا۔ جب اس کے لئے جنگ ہوتی ہوئے پائی تو نصرت الہی کا سوال ہی پیدا نہیں ہوتا
 جیسا کہ یہود بنی نضیر کی جلاوطنی کے واقعہ سے ظاہر ہے کہ ان کی جلاوطنی کے بعد پورا
 علاقہ بغیر کسی جنگ و جدال کے قلمرو اسلام میں شامل ہو گیا اس کے لئے بطور خاص کسی قسم کی
 مدد چاہنے کی کوئی نوبت نہ آنے پائی۔ بخلاف فتح مکہ کے کہ یہاں خاص طور پر نصرت الہی
 بھی کار فرما رہی اور فتح میں بھی حاصل ہوئی۔ جب یہ دو ذوں وعدے ایک ساتھ پورے
 ہو چکے تو اب مزید کوئی حالت منظرہ باقی نہ رہی۔ جس مقصد عظیم کے لئے حضور اکرم صلی اللہ
 علیہ وآلہ وسلم کی بعثت شریفہ عمل میں آئی تھی وہ بدرجہ اتم و اکمل حاصل ہو چکا۔ تو ارشاد
 ہوا: فَسَبِّحْ بِحَمْدِ رَبِّكَ وَاسْتَغْفِرْ لَهُ۔ پس اپنے پروردگار کی حمد کے ساتھ اس کی
 پائی بیان کئے جائے اور اس وقت تک جو کاربائے نمایاں انجام دئے گئے اگر اس میں
 آپ کے منصب عالمی کا لحاظ کرتے ہوئے کوئی اور فروگزاشت ہوا ہو آپ کی طرف سے تو

اس کے لئے استغفار کیا کیجئے۔ تکمیل کا ریحہ وسیع اور کسی قسم کی اس میں کسر رہ جانے پر استغفار ان دو چیزوں کو بقیہ عمر شریف میں لازم جانئے۔

سورہ اذ اجاء | ہر یہ سورت شریفہ نازل ہوئی تو نکتہ شناس اصحاب سمجھ گئے
پیام اجل | کہ اب زیادہ دنوں تک حضور اقدس صلی اللہ علیہ وآلہ وسلم

ہم میں رونق افروز نہ رہیں گے۔ اعلم الصحابہ حضرت سیدنا ابو بکر صدیق رضی اللہ تعالیٰ عنہ تو اس سورت شریفہ کو سنتے ہی بے اختیار رو پڑے۔ اس خبر وحشت اثر کو سن کر ضبط نہ کر سکے۔ حضرت ابوسعید خدریؓ اور ان جیسے نوجوانوں کو تعجب ہوا کہ اللہ سبحانہ کی نصرت اور فتح ساتھ ساتھ آ رہے ہیں اس پر تو خوش ہونا چاہئے رونے کا کیا محل ہے؟ ان بزرگ محترم کو کیا ہو گیا کہ زار و قطار رو رہے ہیں مگر جب وہ وقت آخر آن پہنچا تو انکا کہنا ہے کہ ہماری آنکھیں کھل گئیں کہ اوہو حضرت صدیق اکبرؓ نے اس واقعہ کو اسی وقت بھانپ لیا تھا اور اس پر بے قابو ہو کر زار و قطار رونے لگے تھے۔ بے شک۔ ان کا علم و عرفان ہم سب سے بہت ہی بڑھا ہوا تھا۔

حضور اکرمؐ کا تاثر | حضور اکرم صلی اللہ علیہ وآلہ وسلم نے اس سورت شریفہ کے نزول کے بعد ایک خطبہ دیا جس میں یہ ارشاد فرمایا: انا عبد اخیرہ اللہ باین الدنیا و باین لقاۃ فی الآخرة فاختر لقاۃ اللہ۔ یقین مانو کہ اللہ

سبحانہ تعالیٰ نے ایک بندے کو اختیار دیا درمیان دنیا کے اور درمیان اس سے
 آخرت میں ملنے کے۔ تو اس نے اللہ سبحانہ سے ملنے کو پسند کیا، اہل المؤمنین میں تمام ائمہ
 صدیقہ رضی اللہ تعالیٰ عنہما فرماتی ہیں: کان رسول اللہ صلی اللہ علیہ
 وسلم یکثر من قول سبحان اللہ وبحمدہ واستغفر اللہ واتوب الیہ
 فقلت یا رسول اللہ اراک تکثر من قول سبحان اللہ وبحمدہ
 واستغفر اللہ واتوب الیہ فقال خبرنی انی ساری علامۃ فی امتی
 فاذا ارأیتھا اکثر من قول سبحان اللہ وبحمدہ واستغفر اللہ واتوب
 الیہ فقد رأیتھا اذا جاء نصر اللہ والفتح فتح مملکۃ ورأیت الناس
 یدخلون فی دین اللہ افواجا فسمیع بحمد ربک انہ کان ثوابا۔ (ابن
 ابی شیبہ، مسلم، ابن جریر، ابن المنذر، ابن مرددہ) حضور رسول اکرم صلی اللہ علیہ وآلہ وسلم
 اکثر یوں فرمانے لگے: سبحان اللہ وبحمدہ واستغفر اللہ واتوب الیہ
 یعنی پاکی بیان کرتا ہوں اللہ کی (ہر عیب سے) اور اس کی حمد کرتا ہوں۔ اور اللہ
 سجادہ سے مغفرت طلب کرتا ہوں اور اس کی طرف رجوع کرتا ہوں۔ تو یہ سن کر
 میں نے عرض کیا کہ آپ ان کلمات کی کثرت فرمایا کرتے ہیں (اسکی کیا وجہ ہے؟)
 اس پر ارشاد فرمایا کہ مجھے میرے رب نے خبر دی ہے کہ میں عنقریب اپنی امت میں

ایک نشانی دیکھنے والا ہوں اور جب میں اس کو دیکھ لوں تو مذکورہ تسبیح واستغفار
بکثرت کیا کروں۔ چنانچہ میں نے اس نشانی کا مشاہدہ کر لیا ہے جو سورہ اذ جاء
نضر اللہ میں مذکور ہے۔ (اس لئے تسبیح و تحمید اور توبہ واستغفار کیا کرتا ہوں۔

تسبیح واستغفار نمازوں میں | ام المؤمنین عائشہؓ سے یہ بھی مروی ہے:۔ کان
رسول اللہ صلی اللہ علیہ وسلم یکثر ان
اور خارج نماز

يقول في ركوعه وسجوده سبحانك اللهم وبحمدك اللهم اغفر لي
يتأول القرآن يعني اذ جاء نضر الله والفتح۔ (عبدالرزاق، امام احمد
بخاری، مسلم۔ ابو داؤد۔ نسائی۔ ابن ماجہ۔ ابن جریر۔ ابن المنذر۔ ابن مردودہ) حضور رسول
اکرم صلی اللہ علیہ وآلہ وسلم رکوع وسجود میں بھی عموماً یوں فرمایا کرتے تھے۔ سبحانک
اللہم وبحمدک، اللہم اغفر لی۔ یعنی اے اللہ! آپ کی ذات پر عیب
پاک ہے۔ اور ساتھ ساتھ تعریف بھی آپ ہی کی ہے اے اللہ! مجھے بخش دیجئے۔
یعنی قرآن کریم کی سورت شریفہ اذ جاء نضر الله والفتح میں جو احکام دئے گئے
ہیں ان کی بجا آوری اس طرح فرمایا کرتے تھے۔ حضرت صدیقہ یہ بھی فرماتی ہیں:۔

ما سمعت رسول الله صلى الله عليه وسلم يهتد انزلت عليه هذه السورة
اذ جاء نضر الله والفتح الا يقول مثلها سبحانك اللهم ربنا وبحمدك

اللّٰهُمَّ اغفر لی (ابن جریر) جب سے کہ سورہ نصر حضور رسول انور صلی اللہ علیہ آلہ وسلم پر نازل ہوا اور جب کبھی آپ کی تلاوت فرماتے تو (اس میں تسبیح و استغفار کے احکام) فسبح بحمد ربک واستغفرہ جو وارد ہیں ان کی بموجب) آپ تسبیح و استغفار ضرور فرمایا کرتے۔ یعنی یوں ارشاد ہوتا: سبحانک اللّٰهُمَّ ربنا وبحمدک اللّٰهُمَّ اغفر لی۔ ام المؤمنین سیدہ ام سلمہؓ فرماتی ہیں: کان رسول اللہ صلی اللہ علیہ وسلم فی آخر عمرہ لا یقوم ولا یقعد ولا یدھب ولا یجئ الا قال سبحانک اللّٰهُمَّ وبحمدک استغفرک واتوب الیک فقلت له قال اتی امرت بها وقرأ اذ اجاء نصر اللہ الی آخر السورۃ۔ (ابن جریر ابن مردویہ) حضور رسول اقدس صلی اللہ علیہ وآلہ وسلم اپنی عمر شریف کے آخری عہد میں اٹھتے بیٹھتے جاتے آتے اسی کا ورد فرمایا کرتے تھے: سبحانک اللّٰهُمَّ وبحمدک استغفرک واتوب الیک۔ اے اللہ! آپ کی ذات ہر عیب سے پاک ہے اور ہر تعریف کے ساتھ ہے میں آپ سے مغفرت چاہتا ہوں اور آپ کی جناب میں تو بکرتا ہوں۔ اس طرح مداومت سے عمل فرماتے ہوئے دیکھ کر میں نے دریافت کیا کہ آپ تسبیح و استغفار کس لئے فرماتے ہیں؟ اس پر ارشاد مبارک ہوا کہ مجھے اس کا ورد جاری رکھنے کا حکم ہوا ہے۔ پھر آپ نے اس کے ثبوت میں سورہ نصر پڑھ سنایا: حضرت عبداللہ بن مسعودؓ بھی

اسی طرح مروی ہے۔

ایک ضروری سبق | اللہ سبحانہ تعالیٰ کے اس ارشاد اور حضور نبی اکرم صلی اللہ علیہ وآلہ وسلم کے اس تسبیح و استغفار سے یہ سبق حاصل کرنا چاہئے کہ انسان پر جب بڑھاپا آنا شروع کرے اور وقت آخر قریب ہونے لگے تو توبہ و استغفار کی طرف راغب ہو اور گزشتہ زمانے میں جو کوتاہیاں اس سے ہوئی ہوں ان کی تلافی کی جانب مائل ہو خواہ ان کا تعلق حقوق اللہ سے ہو یا حقوق العباد سے۔ جب تک انسان دنیا میں موجود ہے اس نے جن کے حق میں کوتاہی کی ہے اس کی تلافی کرنے یا معافی چاہنے کے امکانات روشن ہیں، اگر اس موقع کو ضائع کر دیا گیا تو عالم آخرت میں نہ توبہ کا راستہ ہو سکیگی اور نہ استغفار۔ یہ تو حقوق اللہ کا حشر ہوا۔ اور اگر تقصیرات کا تعلق حقوق العباد سے ہو تو اس عالم میں جہاں نفسی نفسی کا دور دورہ ہو گا کوئی کسی کو معافی دیگا بجز اس کے کہ اللہ سبحانہ تعالیٰ کا فضل و کرم شامل حال ہو۔

سورۃ نصر پیام اجل | حضرت قتادہ سے مروی ہے :- اذ جاء نصر الله والفتح قرأها كلها قال ابن عباس هذه السورة علم وحدّ حده الله لذبيته صلى الله عليه وسلم ونعي له نفسه اى اناك لن تعيش بعدها الا قليلا قال قتادة والله ما عاش بعد ذلك الا قليلا سنتين ثم

توفی صلی اللہ علیہ وسلم۔ (ابن جریر) حضرت قتادہ نے پورے سورہ اذالجا
 نصر اللہ والفتح کی تلاوت کی اس پر حضرت ابن عباس نے فرمایا کہ یہ سورت شریفہ
 ایک علامت اور حد ہے جس کو اللہ سبحانہ تعالیٰ نے اپنے نبی کریم علیہ التحیۃ والتسلیم کیلئے
 مقرر فرمادی ہے اور آپ کے وقت آخر کی اطلاع دی ہے یعنی یہ کہ مکہ فتح ہونے اور
 قبائل عرب جو جوق جوق داخل اسلام ہونے کے بعد زیادہ دنوں تک آپ دنیا میں نہ
 سکیں گے۔ حضرت قتادہ نے فرمایا کہ خدا کی قسم ایسا ہی ہوا کہ اس واقعہ کے بعد تھوڑے
 ہی عرصہ تک آپ یہاں رونق افروز رہے، صرف دو سال۔ پھر آپ کی وفات شریف
 عمل میں آئی صلی اللہ علیہ وآلہ وسلم۔

مقصد بعثت کی تکمیل | اس موقع پر یہ کہا جاسکتا ہے کہ حضور اکرم صلی اللہ علیہ
 سفر آخرت کو مستلزم | وآلہ وسلم کو بطور خاص جب تسبیح و تحمید اور توبہ استغفار
 میں مشغول رہنے کے احکام دئے گئے تو تبلیغ احکام اور اصلاح امت کا بارگراں آپ سے
 اٹھا لیا گیا ہوگا۔ اس لئے کہ امر نبوت و رسالت تکمیل پا چکا تھا۔ حق سبحانہ تعالیٰ نے
 انبیاء و رسل علی نبینا وعلیہم الصلاۃ والسلام کا سلسلہ جو حضرت آدم علیہ السلام سے
 شروع فرمایا تھا۔ اس کی تکمیل ذات اقدس حضور رسالت مآب صلی اللہ علیہ وآلہ وسلم
 کے مبارک ہاتھوں پر یہ تکمیل کو پہنچ چکا تو اس کا لازمی نتیجہ یہی ہو سکتا تھا کہ آپ

رفیق اعلیٰ کی طرف اٹھائے جاتے۔ ورنہ بادی النظر میں یہی سمجھا جاتا کہ معاذ اللہ نبوت و رسالت سے معزولی عمل میں آئی ہے اسی لئے آپ کو پیش از پیش مطلع فرمادیا گیا اناک میت و اھم میتون۔ یقیناً آپ وفات پانے والے ہیں اور بے شک یہ (آپ کے سب دشمن) بھی مرنے والے ہیں۔ یہ کوئی نئی بات نہیں قدرت کا اٹل فیصلہ ہے:۔ وھا محمد الارسل قد خلت من قبلہ الرسل۔ محمد صلی اللہ علیہ وآلہ وسلم رسول ہی ہیں۔ جن سے پیشتر بہت سارے پیغمبر اور رسول (دنیا میں مبعوث ہوئے تھے) اپنی جگہ خالی کر کے چلے گئے۔ پھر اس کی حد اور علامت بتادی گئی کہ جب اللہ سبحانہ کی مدد اور فتح دونوں ایک ساتھ آئیں اور آپ برائی العین مشاہدہ فرمائیں کہ لوگ (اپنی مرضی اور خوشی سے بغیر کسی جدال و قتال کے) اللہ کے دین (اسلام) میں داخل ہوتے جا رہے ہیں تو (آپ کی بعثت کا مقصد تکمیل پا چکا اب) آپ اپنے رب کی تسبیح و تحمید میں مشغول رہیں اور اس سے مغفرت کی دعا کیا کریں۔

اللہ کان تو ابا کی تفسیر | اللہ کان تو ابا۔ یقیناً وہ یعنی آپ کا رب توبہ قبول کرنے والا ہے۔ سورہ نوح میں جس کی تفسیر گزر چکی حضرت نوح علیہ السلام نے حکم الہی سے اپنی قوم کو یوں مخاطب فرمایا تھا: استغفروا ربکم انہ کان غفارا۔ اپنے رب سے مغفرت طلب کرو یقیناً وہ مغفرت فرمانے والا ہے۔ یعنی استغفار کرو گے تو

اپنے پروردگار کو غفاریاؤ گے بخش دینے والا، اور یہاں واستغفرہ کے مقابلے میں
تو ابا ارشاد ہو رہا ہے۔ صاحب تفسیر نیشاپوری نے ایک حکمت بیان کیا ہے یعنی اس میں
یہ اشارہ ہے کہ حضور نبی آخر الزماں علیہ صلوٰات الرحمان بلکہ آپ کی امت مہموم کا وصف
یہ ہے کہ ان کو استغفار کرنے کا حکم ہوا تو انھوں نے فوراً امتثال امر کیا اور توبہ واستغفار
میں مشغول رہنے لگے۔ ابا یوں ارشاد ہوا: استغفرہ وتب۔ فتا ہوا الیہ واستغفرہ
اللہ سبحانہ سے مغفرت کی دعا کرو اور اس کی جناب میں توبہ کرو۔ چنانچہ آپ کی امت نے
توبہ کر کے رجوع الی اللہ کیا اور اس سے مغفرت کی دعا کی، تو اللہ سبحانہ نے انکی توبہ و
استغفار کو قبول فرمایا۔ اللہ کان تو ابا۔ بے شک وہ ازل سے توبہ قبول کرنے والا ہے۔
اس کا ثمرہ ان کو یہ ملا کہ ان کے رب نے ان کی توبہ قبول فرمائی اور ان کو بخش دیا۔ فوج
علیہ السلام کی قوم کو بھی استغفار کا حکم ملا تھا مگر انھوں نے پرواہ نہ کی بالآخر ساری قوم
غرق کر دی گئی۔ واللہ اعلم۔

توبہ واستغفار کی اہمیت | توبہ واستغفار فی الحقیقتہ بندے کا ایسا بہترین
وصف ہے کہ اگر وہ ستر سال تک بھی خداوند تعالیٰ شانہ کی نافرمانی کرتا رہے اور اس کے
بعد اللہ سبحانہ کے آگے صدق دل سے توبہ کرے تو اللہ تعالیٰ شانہ اس کی توبہ کو قبول
فرمائے گا بلکہ ایک شخص عمر بھر کفر میں پڑا رہتا ہے پھر وہ ایمان لاتا ہے تو شان خداوندی

یہ ہے کہ اس کا کفر کا فور ہو جاتا اور اس کا ایمان قبول فرمایا جاتا ہے۔ گویا ارشاد خداوندی اس کے حق میں یہ ہوتا ہے کہ یہ بندہ کفر پر اڑا رہا اور میں نے اس پر احسان یہ کیا کہ ستر سال اس کی پرورش اپنے خزانہ غیب سے کرتا رہا۔ اب وہ ایمان لا رہا ہے اگر اسکو قبول نہ کروں تو میرا تمام احسان ضائع جائے گا اور وہ مستحق ناراض ہو گیا۔ اس کی توبہ قبول کر لینے میں زیادہ ہو گا کہ سالہا سال کا احسان ضائع نہ ہو گا۔ بلکہ اس کا مفید ثمرہ برآمد ہو کر رہے گا۔ ایسے شخص کی نسبت فرشتے کہتے ہیں: — اَتَيْتُ وَاَنْ كُنْتُ قَدْ اَبَيْتُ — آخر اہل بیت پر آیا اگرچہ اب تک انکاری بنا رہا۔“

توبہ سے اللہ سبحانہ کی خوشی | حضور رحمت عالم صلی اللہ علیہ وآلہ وسلم فرماتے ہیں: —
 للهِ افرج بتوبة احدكم من الضلال والظلمان الواحد۔ بے شک اللہ سبحانہ تعالیٰ کو تم میں سے کسی کی توبہ پر زیادہ تر خوشی ہوتی ہے اس شخص کی خوشی سے جو اپنی گم کردہ متاع عزیز کو پالیتا اور اس پیاسے کی خوشی سے جو کمال تشنگی سے جاں لبیب ہونے کے بعد پانی کے مقام پر پہنچ جاتا ہے۔ حضرت ابو ہریرہؓ حضرت انسؓ اور حضرت شداد بن اوسؓ رضی اللہ تعالیٰ عنہم سے مروی ہے کہ حضور سید عالم صلی اللہ علیہ وآلہ وسلم نے یہ بھی فرمایا: — اَتَى لَا سْتَغْفِرُ اللَّهَ فِي الْيَوْمِ وَاللَّيْلَةِ سَبْعِينَ مَرَّةً وَفِي رَمَّةٍ اَكْثَرُ مِنْ سَبْعِينَ مَرَّةً وَفِي رَايَةِ مَائَةِ مَرَّةٍ (بخاری، نسائی، ابن ماجہ، طبرانی)

ابو یعلیٰ) یقیناً جانو کہ میں روزانہ رات دن میں ستر دفعہ اللہ سبحانہ تعالیٰ سے مغفرت کی دعا کیا کرتا ہوں۔ اور ایک روایت میں ستر سے زیادہ کی صراحت ہے اور ایک روایت یہ ہے کہ روزانہ سو دفعہ استغفار کیا کرتا ہوں۔ ظاہر ہے کہ اس عمل سے حق سبحانہ تعالیٰ کو خوش رکھنا منظور ہے اور معلوم ہے کہ آپ کا ہر کام اللہ سبحانہ تعالیٰ کی محض رضا و خوشنودی کے لئے ہوتا تھا۔

سورۃ نضر سے حضور کے | سیدنا ابن عباسؓ فرماتے ہیں: طًا نزلت اذا جاء وقت آخر کی اطلاع

وسلم نفسہ حین انزلت فاخذ فی الشد ما یکون اجتماعا دافی
امر الآخرۃ۔ (نائبی، عبداللہ بن احمد، ابن ابی مامہ، طبرانی، ابن مردویہ) جب سورۃ
اذ جاء نصر اللہ نازل ہوا تو اس کے نزول کے ذریعہ حضور رسول اکرم صلی اللہ علیہ
آلہ وسلم کو آپ کے وقت آخر کی اطلاع دی گئی۔ پھر حضور اکرم صلی اللہ علیہ آلہ وسلم آخرت
کے کاموں میں (پہلے سے زیادہ) سخت ترین مجاہدات کرنے لگے۔

جناب سیدہ کا گریہ و تبسم | حضرت ام حبیبہؓ فرماتی ہیں: لما نزلت اذا جاء
نصر اللہ والفتح قال رسول اللہ صلی اللہ علیہ وسلم ان اللہ لم یبعث
نبیا الا عمر فی امتہ شظما عمر النبی الماضی قبلہ وات عیسیٰ بن مریم

كان اربعين سنة في بني اسرائيل وهذه الى عشرون سنة وانا مبيت
 في هذه السنة فبكت فاطمة فقال النبي صلى الله عليه وسلم انت
 اول اهل بيتي لحوقا بي فتبسمت۔ (ابن ابی حاتم، ابن مردويه) جب سورہ نصر
 نازل ہوا تو حضور سید عالم صلی اللہ علیہ وآلہ وسلم نے فرمایا کہ اللہ سبحانہ تعالیٰ نے
 جس کسی نبی کو مبعوث فرمایا ان کو نبی سابق کی عمر کا نصف حصہ اپنی امت میں رہنے کا
 دیا گیا۔ چنانچہ عیسیٰ بن مریم (علی نبینا وعلیہما الصلاۃ والسلام) بنی اسرائیل میں چالیس
 سال رہے۔ اور اب ہمارے بھی بیس سال ہو چکے ہیں لہذا ہمیں بھی اسی سال چلنا ہوگا۔
 یہ سنکر سیدۃ النساء العالمین سیتہ فاطمہ (تبول بنت رسول علی ایہا وعلیہا
 الصلاۃ والسلام) پر گریہ و زاری طاری ہو گئی۔ یہ حال دیکھ کر حضور نبی اکرم صلی اللہ
 علیہ وآلہ وسلم نے ارشاد فرمایا کہ میرے اہل بیت میں سب سے پہلے تم ہی مجھ سے ملو گی۔
 یہ سنکر جناب سیدہ مکرانے لگیں:

حضور انور کی شفقت	امام الاولیاء امیر المؤمنین سیدنا علی مرتضیٰ کرم اللہ وجہہ
اُمّت مرحومہ پر	فرماتے ہیں: نفعی اللہ لنبیۃ صلی اللہ علیہ

وسلم نفسه حين انزل عليه اذا جاء نصر الله والفتح فكان الفتح
 سنة ثمان بعد مهاجرة تتابع عليه القبائل تسعي ظمئاً الى الجبل

لیلا او نھارا فعل علی قدر ذلک فو شح السنن و شد و الفرائض المظہر
 الموصوف و نسخ کثیرا من الاحادیث و غزا تبوک و فعل فعل مودع۔
 (خطیب بغدادی ابن عساکر) اللہ سبحانہ تعالیٰ نے اپنے حبیب پاک صلی اللہ علیہ وآلہ
 وسلم کو آپ کا وقت اخیر قریب ہونے کی اطلاع فرمادی جبکہ آپ پر سورہ اذ اجاء
 نصر اللہ و الفتح نازل ہوا۔ چنانچہ آپ کی ہجرت شریفہ سے آٹھ سال بعد مکہ مکرمہ
 فتح ہو گیا پھر جب آپ نے ہجرت کے نویں سال میں قدم رکھا تو قبائل عرب دوڑے
 دوڑے پیہم آپ کی خدمت مبارک میں حاضر ہوتے گئے۔ آپ کو رات دن انتظار
 رہتا تھا کہ وقت آخراہ آتا ہے یا جب۔ اور اسی انداز سے آپ ہر ایک کام سے
 جلد جلد فارغ ہونے لگے۔ چنانچہ آپ سنتوں کے باب میں سہولت دینے لگے اور فرائض پر
 شدت سے زور دیتے رہے۔ دین کی آسانوں کو ظاہر فرماتے گئے۔ اور بہت سارے
 احادیث شریفہ کو نسخ قرار دیا۔ (تاکہ امت پر آسانی ہو) دو میوں سے) تبوک کے
 مقام پر جہاد فرمایا۔ اور ایک ایک کام اس طرح انجام دینے لگے جیسے کوئی رخصت
 ہونے والا انجام دیتا ہے۔ (حجۃ الوداع بھی اسی کی یادگار ہے)۔ ائمہ مرحومہ کو
 تسلی دیکر مطمئن فرمایا گیا کہ: حیا فی خیر لکم و صما فی خیر لکم۔
 میرا یہاں رہنا بھی تمھارے لئے بہتر ہے اور میرا رخصت کر جانا بھی تمھارے لئے بہتر ہے۔

یہاں رہنا اس اعتبار سے کہ وما کان اللہ ليعذبَ بهم وانت فیہم
 آپ جب تک ان میں رونق افروز ہیں اللہ ان کو کسی قسم کا عذاب نہ دیگا۔ اور
 زمانہ رخصت کم از کم اس لحاظ سے کہ کوئی جبرید حکم یا نیا فریضہ ان پر عاید نہ کیا جائیگا۔
 فتح و نصرت کا وعدہ دیا گیا۔ خلافت ارضی کی راہ ہموار کر دی گئی۔ اعداء دین کے
 دلوں پر رعب ڈال دیا گیا۔ شیطان کو مایوسی نصیب ہوئی۔ توبہ کا دروازہ کھول
 دیا گیا۔ شفاعت کی امید دلانی گئی۔ حوض کوثر کی نوید سنائی گئی۔ قیامت کا دن
 اگرچہ پچاس ہزار برس کے برابر ہو گا مگر امت مرحومہ کے حق میں ایسا معلوم ہو گا جیسا کہ
 عصر و مغرب کے درمیان فصل دکھائی دیتا ہے۔ آپ پر ایمان لانے والا نجات
 ابدی کا مستحق قرار دیا گیا۔ کسی نیک کام کی محض نیت اور ارادے پر ایک اجر اور
 نیک کام کے کرنے پر دس نیکیوں کی بشارت دی گئی۔ اگر بُرے کام کا ارادہ کیا تو
 اس پر کوئی مواخذہ نہیں اور اگر بُرا کام کیا تو ایک بُرائی لکھی جائے گی۔ بشرطیکہ
 فوراً توبہ نہ کی جائے۔ اور اگر توبہ کر لے تو ایک بُرائی بھی لکھی نہ جائے گی۔ نیکو کا
 سیدھا جنت میں چلا جائے گا اور بدکار سے بدکار مومن دوزخ میں بھی ڈالا گیا تو
 محض گناہوں کی آلائش سے پاک کرنے کے لئے۔ نہ کہ سزا و عقوبت کے طور پر۔ اور
 بہت سے ایسے ہوں گے جو فضل الہی سے اور ایسے بھی کہتے ہوں گے جو شفاعت کی

بدولت نجات پاجائیں گے۔ حضور رحمت عالم صلی اللہ علیہ وآلہ وسلم نے یہ بھی ارشاد فرمایا: اِنِّیْ تَارِکٌ فِیْکُمُ الثَّقَلَیْنِ مَا اِنْ تَمَسَّکْتُمْ بَہِمَا لَنْ تَضَلُّوْا بَعْدَیْ کِتَابِ اللّٰہِ وَسُنَّتِیْ۔ میں تم میں دو چیزیں ایسی چھوڑ جاتا ہوں کہ اگر تم ان دونوں کو تھامے رہو تو میرے بعد کبھی بھی راہ راست سے بھٹکنے نہ پاؤ گے۔ ایک کتاب اللہ اور دوسری میری سنت۔ یعنی آپ کے احادیث شریفہ۔ یہ بھی ہے: کِتَابُ اللّٰہِ وَحَقِّیْ۔ اللہ کی کتاب (قرآن کریم) اور میری عمرت طاہرہ (جو کتاب و سنت دونوں کی ان شاء اللہ تعالیٰ عملی تصویر ہوگی)۔ و صلی اللہ تعالیٰ علیہ وسلم و علی آلہ و اصحابہ و اولیاء امتہ و علمائہ و متبعیہ و محببہ اجمعین و الحمد للہ رب العالمین۔

سورہ نصر کی تفسیر ختم ہوئی۔ و اللہ اعلم